பப த்‌ 


வ்‌ 


வை 


வடம துலை 


அக்ரி க தம ளை 


வல அவ்‌ 


டட 


யற்‌ குமறளுமாயாறம்‌ 


நீலா கமசிவாசி முத்தூர்‌ துமாரசுவரமித்‌ 
தம்பிரான்‌ லாரிகள்‌ அவர்கள்‌ 
அருளாணேயின்‌ வண்ணம்‌ 
வெளிவரும்‌ சமய - இலக்கியத்‌ திங்கள்‌ இதழ்‌. 


சிறப்பாசிரியர்‌, 
பேராசிரியர்‌ 
திரு. அ. ௪. ஞாணசம்பந்தண்‌, 14. A. சென்னை-83 
ஆசிரியர்‌ குழு:- 
திகு. மு. அருண।சைலம்‌, 14. A., இருச்சிற்றம்பலம்‌ 
திரு. கா. ம. வேங்கட, ராமையா, 4. A., தஞ்சை 
மகாவித்துவான்‌ திரு. ௪. தண்டபாணி தேசிகர்‌, மதுரை 
மகாவித்துவான்‌ 
திரு. சி. அருணைவடி,வேல்‌ முதலியார்‌, அண்ணமலைநகர்‌ 
திரு. ௧. வச்சிரவேல்‌ முதலியார்‌, 8. &., ட. £7... 
காஞ்சிபுரம்‌ 
புலவர்‌ திரு. கீரன்‌, லால்குடி 
ஊாக்டர்‌ திரு. டி.. பி. சித்தலிங்கையா, 4, A., Ph.D., 
ப மதுரை 
திரு. கு. ௬ந்தரஹர்த்தி, 14. A., இருப்பனந்தாள்‌ 
திகு. பொ. முத்தரசு ந, &., ஸ்ரீவைகுண்டம்‌ 


ச ம்‌ 
றி அட்டையில்‌ ம்‌ 
தி கதிராமங்கலம்‌ ய்‌ 
| யூ 
மி ஸ்ரீ வனதுர்க்காதேவி ய 
[EC TETAS ல்க ETO 


பீங்கொன்றைக்‌ கண்ணியான்‌ பொன்மன்‌ றிறைஞ்சிடுக 
ஆங்கொன்றைக்‌ கண்ணி யவர்‌. 


்ைல்்்ல அண 
ர அருள்‌ பழுத்த கன 
; 


EDEL DEEDS ESA EDIE ESD 


se 

| ட்‌ திருப்பனந்தாள்‌ ஸ்ரீ காசிமடத்து 21 ஆவது அதிபர்‌ 
6 3 கயிலைமாமுனிவர்‌ ஸ்ரீலஸ்ரீ காசிவாசி 
3 முத்துக்குமாரசுவாமித்‌ தம்பிரான்‌ | 
9] சுவாமிகள்‌ அவர்கள்‌ | 


ந) 


எங்கும்‌ நிறைந்த இறைவன்‌ உயிர்களின்‌ மாட்டுக்‌ 
கொண்ட பெருங்கருணைத்‌ திறத்தாலேயே பலதலங்களில்‌ 
கோயில்கொண்டு எழுந்தருள்கிறான்‌, அத்தலங்களில்‌ பல 
தலங்கள்‌ . தனித்தன்மை பெற்றவையாகும்‌. தனித்‌ தன்மை 
பெற்ற தலங்களுள்‌ தஞ்சை மாவட்டத்தில்‌ உள்ள 
திருவிடைமருதூர்‌ என்பதும்‌ ஒன்றாகும்‌. இது மத்யார்ச்‌ 
சுனம்‌ எனப்‌ புராணங்களால்‌ புகழம்‌ பெறுவது. 


இடைமருதீசன்‌ அருளும்‌ திறத்தை அப்பரடிகளும்‌, 


“பாதங்கள்‌ பரவி நின்ற பக்தர்கள்‌ தங்கள்‌ மேலை 
ஏதங்கள்‌ தர நின்றார்‌ இடைமரு திடங்கொண் டாரே” 

என்று பாடிப்பரவுவார்‌. இந்த இடைமருதூரில்‌ இறைவன்‌ 
தன்னைத்‌ தானே பூசித்துக்‌ கொண்டான்‌ என்பது புராணம்‌. 
வழிபாடு என்பது முறையானதாக அமைய வேண்டும்‌. 
வழிபாடு குற்றமுள்ளதாக அமைந்தால்‌ வழிபடாதவரின்‌ 
பாவத்தைக்‌ காட்டிலும்‌ கடுமையான பாவங்கள்‌ சூழும்‌. 
தணியாத காதலுள்ள உமாதேவி பூசிக்கும்‌ முறைமையை 
அறிவதற்காக - நாடகமாகச்‌ சிவன்‌ தன்னைத்தானே 
பூசித்துக்‌ கொண்டான்‌. அந்நிகழ்ச்சியால்‌ உமையம்மை 
சிவனைப்‌ பூசிக்கும்‌ முறைமையை உணர்ந்தாள்‌. 


சூழ்போய்‌ நிவந்த ஆழ்கடல்‌ உலகத்து 
இன்னருள்‌ திறத்தால்‌ இடைமருது அமர்ந்த 
பொன்‌அவிர்‌ கடுக்கைப்‌ புரிசடைப்‌ புங்கவன்‌ 
அமையாக்‌ காதல்‌ இமய வல்லிக்கு 
வழிபடல்‌ முறைமை விழுமிதின்‌ உணர்த்தத்‌ 
தானே தனனைப்‌ பூசனை புரிந்தென. 


இடைமருது மண்ணுலகில்‌ உள்ளது. உலகு கடல்‌ 
சூழ்ந்தது; உயர்ந்த மலைகளையுடையது; நான்கு திசை 
களினால்‌ பரந்தது 

சிவபெருமான்‌ பொன்னிறம்‌ அமைந்த கடுக்கை எனப்‌ 
பெறும்‌ கொன்றை மலர்‌ மாலையை அணிந்தவன்‌. புரிகளை 
உடைய சடைமுடியை உடையவன்‌. 


இமயவல்லி என்பது தாட்சாயணி என்னும்‌ திரு 
நாமத்தை உடையவளாகிய உமாதேவி. அவள்‌ சிவபரம்‌ 
பொருளிடத்தில்‌ தணியாத காதலுடையவள்‌. காதலில்‌ 
தணியாத தன்மையாவது காலங்களினால்‌ மங்காமையும்‌, 
துய்ப்பினால்‌ குன்றாமையும்‌ ஆகும்‌. 

வழிபடல்‌ முறைமை என்பது பூஜை நியமங்கள்‌. 
விழுமிதின்‌ உணர்த்துதலாவது இரமங்கள்‌, உபதேசம்‌ 
பெற்றார்க்கே நியமங்களும்‌ கிரமங்களும்‌ கூடுவதாகும்‌. 

பராசக்தியாகிய உமாதேவிக்கு. உபதேசிப்பார்‌ வேறொருவர்‌ 
இன்மையின்‌ சிவனே உணர்த்தினான்‌. 


என-- போல. 


சிவபெருமானாகிய தன்னைப்‌ பூசிக்கும்‌ முறையை 
உமா தேவியாருக்குக்‌ காட்டியது போல அடியார்களுக்கும்‌ 
காட்டியருளல்‌ வேண்டும்‌. இப்‌ பெருங்‌ கருணைத்‌ 
திறத்தினால்‌, ஸ்ரீ மாசிலாமணியாக மண்ணுலகில்‌ மானுட 
வடிவம்‌ தாங்கி வந்தபோது இந்நிகழ்ச்சியைச்‌ செய்து 
காட்டினான்‌. 


ஸ்ரீ மாசிலாமணி தேசிகர்‌ சொக்கலிங்கப்‌ பெருமானைப்‌ 
பூசித்தார்‌. அதுபோதும்‌ அங்கயற்கண்ணி ஸ்ரீசொக்கநாதப்‌ 
பெருமானின்‌ இடப்‌ பாகத்தில்‌ அமர்ந்தருளியிருந்தார்‌. 
சொக்கநாயகன்‌ சிவந்த நீண்ட சடாமுடியுடன்‌ இருந்தான்‌; 
ஸ்ரீமாசிலாமணி தேசிகர்‌ உமாமகேஸ்வரனாக வீற்றிருந்த 
பரம்‌ பொருளுக்குப்‌ பதினாறு உபசாரங்களும்‌ செய்து 
பூத்தார்‌. பதினாறு உபசாரங்களாவன :- ஆவாகனம்‌, 
ஆசனம்‌, அர்க்கியம்‌, பாத்தியம்‌, ஆசமனீயம்‌, ஸ்நானம்‌, ' 
வஸ்திரம்‌, எக்ஞசூத்ரம்‌, பூசணம்‌, கந்தம்‌, அக்ஷதை, 
புஷ்பம்‌, தூபம்‌, தீபம்‌, நைவேத்யம்‌, அமுதவாசனம்‌ 
என்பன. நீராசனம்‌, தர்ப்பணம்‌ பலார்ப்பணம்‌, தாம்பூலம்‌, 
பிரதக்ஷிணம்‌, நமஸ்காரம்‌, ஸ்தோத்திரம்‌, புராண 
படனம்‌, சத்திரம்‌, சாமரம்‌, விசிறி, மஞ்சம்‌, சங்&தம்‌, 
நிருத்யம்‌, வாச்சியம்‌, ஆத்மாரோபணம்‌ என்ற பதினாறை 
யும்‌ உபசாரங்களாகக்‌ கூறுவதும்‌ உண்டு. தவிசளித்தல்‌, 
கைகழுவ நீர்‌ தரல்‌, கால்‌ கழுவ நீர்‌ தரல்‌, முக்குடி நீர்‌ 
குரல்‌, நீராட்டல்‌, ஆடைசாத்தல்‌, முப்புரிநூல்தரல்‌ 
தேய்வை பூசல்‌, மலர்‌ சாத்தல்‌, மஞ்சளரிசி தூவல்‌, நறும்‌ 
புகை கூட்டல்‌, விளக்கிடல்‌, கற்பூரமேற்றல்‌, அமுதமேந்தல்‌, 
அடைக்காய்தரல்‌, மந்திரமலரால்‌ அருச்சித்தல்‌ என்ற 
உபசாரங்கள்‌ பதினாறும்‌ அதிதி உபசாரங்கள்‌ எனப்பெறும்‌. 

கடவுளுக்குச்‌ செய்யும்‌ பதினாறு உபசாரங்களைச்‌ 
சோடசோபசாபங்கள்‌ என்று சிவாகமங்கள்‌ கூறும்‌. 
ஸ்ரீ குமர குருபர சுவாமிகள்‌ அவர்கள்‌ ஈ9ரண்‌ . இதத்து 
உபசாரம்‌” எனக்‌ குறிப்பிடுகிறார்‌. 


ஸ்ரீ மாசிலா மணி தேசிகரும்‌ செொொக்கநாதரும்‌ 
வேறல்லவே. சொக்கநாதர்தாமே ஸ்ரீமாசிலாமணி தேசிக 
“ராக மானுட வடிவம தாங்கி மண்ணுலதிற்கு வந்துள்ளார்‌. 
இவ்வசையில்‌ ஸ்ரீமாசிலாமணி தேசிகர்‌ சொக்கலிங்க 
நாயகனைப்‌ பூசிப்பது தன்னைத்தானே பூசித்துக்‌ கெளள்வ 
தாகின்றதே/ அதுஏன்‌?. முன்பு திருவிடைமருதூரில்‌ 
உமையமமை பூசனை முறைகளை அறிய வேண்டும்‌ 
என்பதற்காகத்‌ தன்னைத்‌ தானே பூசித்துக்‌ கொண்டது 
போலவே, இப்பொழுதும்‌ தன்‌ அடியவர்‌ பூசனை முறைமை 
களை நகு அறிதல்‌ வேண்டும்‌ என்னும்‌ கருணையினால்‌ 
சொக்க நாதனாகிய தம்மை, மாசிலாமணியாகிய தாமே 
பூசித்துக்‌ கொள்கிறார்‌. 


அருத்தியோடு எம்மைநம்‌ உருத்திர கணங்கள்‌ 
தெரித்துமற்‌(று) இவ்வாறு அருச்சனை புரிஇர்‌என்‌ று 
அங்கயற்‌ கண்ணி பங்கில்வீற்‌ றிருந்த 

செக்கர்‌ வார்சடைச்‌ சொக்கநா யகனை 

ஈரெண்‌ இதிறத்துஉப சாரமும்‌ வாய்ப்பப்‌ 

பூசனை புரிந்த தேசிக ராய. 


உருத்திர குணங்கள்‌ என்பது அடியவர்‌ திருக்‌ 
கூட்டத்தைக்‌ குறிக்கும்‌. அடியவர்கள்‌ பூசிக்க வேண்டும்‌ 
என்பது ஆண்டவன்‌ விழைவா என்று ஒரு வினா எழும்‌. 
அடியவர்கள்‌ ஆண்டவனை நெறியறுந்து பூசிக்க விழை 
கின்றனர்‌. அதற்கு ஆண்டவனே உதவி செய்கின்றான்‌. 
இதை அன்பு என்றுதான்‌ குறிப்பிட வேண்டும்‌. எனவே 
தான்‌ ''அருத்தியோடு எம்மை உருத்திர கணங்கள்‌, 


148 


தெரித்து மற்று இவ்வாறு. அர்ச்சனை புரிதிர்‌ என?” 
ஸ்ரீமாசிலாமணி தேசிகர்‌ பூசித்ததாகக்‌ குமரகுருபரர்‌ 
அறிவிக்கிறார்‌. அருத்தி என்பது பயன்‌ கருதாத அன்பாகும்‌ 


“இடைமருதமர்ந்த புங்கவன்‌ தானே தன்னைப்‌ பூசனை 
புரிந் பென, “ரொக்க நாயகனைப்‌ பூசனை புரியும்‌ தேசிகராய' 
எனக்‌ கூட்டிப்‌ பொருள்‌ காணவேண்டும்‌. 


உமையம்மைக்கு அருளியது போலவே அடியவர்கட்கும்‌ 
அருள்‌. செய்தான்‌ எனில்‌ உமையம்மை போல அடியார்‌ 
களும்‌ சிவனுக்குச்‌ சக்தியோ என விபரீதம்‌ தோன்ற 
லாகாது என்பதற்காகவே, அடியார்கட்கு அருள்‌ 
செய்யப்‌ பூசிக்கும்போது பூசிக்கப்‌ பெறும்‌ சிவனுடன்‌ 
உமையம்மையும்‌ இருந்தாள்‌ எனக்‌ குறித்த சிறப்பு எண்ணி 
யெண்ணி இன்புறற்பாலது. 


பண்டார மும்மணிக்‌ கோவையின்‌ இருபத்து மூன்றாம்‌ 
பாடலாகிய ஆசிரியப்பாவின்‌ முதற்பகுதி இது. ஸ்ரீ மாசிலா 
மணி தேசிகராகிய சிவனின்‌; அடியார்‌ திருக்கூட்டத்தில்‌ 
தாமும்‌ ஒருவர்‌ என்பதனை “எம்மை” என்ற செல்லான்‌ 
உணர்த்துகிறார்‌. 


“சிவனே உணர்த்த அவனைப்‌ பூசிக்கும்‌ முறைமையை 
யாம்‌ உணர்ந்தோம்‌” என்ற அருள்ஞான அநுபவக்‌ 
குறிப்பை இவ்விளிப்‌. பகுதியில்‌ நாமுணரத்‌ தருகிறார்‌. 


சிவ சிவ 


வெல்‌ 
திருவிடைமருதூரில்‌ இருமுறை விழா 


திருப்பனந்தாள்‌ ஸ்ரீ காசிமடத்து அதிபர்‌ கயிலைமாமுனிவர்‌, 
ஸ்ரீலஸ்ரீ காசிவாசி முத்துக்குமாரசுவாமித்‌ தம்பிரான்‌ 
சுவாமிகள்‌ அவர்களால்‌ நடத்தப்‌ பெறுவது. 
துந்துபி ஆண்டு தைத்திங்கள்‌ 15-ஆம்‌ நாள்‌ (28-1-83) 
வெள்ளிக்கிழமை தைப்பூசம்‌ 
திருமுறைவாணர்கள்‌:- 
தேவார இசைமணி 
இரு. 8. முத்துக்கந்தசாமி தேசிகர்‌, 
ஸ்ரீ காசிமடம்‌ கட்டளை ஓதுவார்‌, திருச்‌9, 
தேவார இசைநம்பி 
திரு. 8. கல்யாணசுந்தர தேசிகர்‌, 
ஸ்ரீ காசிமடம்‌ கட்டளை, கும்பகோணம்‌, 
இரு. இராமச்சந்திர ஓதுவார்‌. விருத்தாசலம்‌. 
திரு. 8. 1. சாமி, பிடில்‌, திருச்சி. 
இரு கோ. வேங்கடராமன்‌, மிருதங்கம்‌, 
திருப்பனந்தாள்‌. 
தரு. 5 4. கோபாலன்‌ வேய்ங்குழல்‌, சிதம்பரம்‌. 
இடைமருதுறையும்‌ எந்தாய்‌ போற்றி! பரவுக திருமுறை உலகெலாம்‌! 


ஸ்ரீ காசிமடம்‌, By order of His Holiness, 
தருப்பனந்தாள்‌, | &. V. சுப்பிரமணியன்‌, 
1-1-8838 | RK. 0. மானேஜர்‌, ஸ்ரீ காசிமடம்‌. 

மேன்மேல்‌ உரும்‌ அரா 


ஜலாலு ல்‌ டீன்‌. ரூமி 
ப யப்‌ 
தமிழாக்கம்‌ கோ. வன்மீகநாதன்‌. 


உலோகமாய்‌ (இருந்து)நான்‌ இறந்தேன்‌, ஒருசெடி ஆனேன்‌; 
செடியாய்‌இறந்தேன்‌, மிருகமாய்‌ உயர்ந்தேன்‌, 
மிருகமாய்‌ இறந்தேன்‌, மனிதனானேன்‌. 
நான்‌ ஏன்பயப்படவேண்டும்‌? இறந்ததால்‌ 
நான்‌ என்று குறைந்து போய்‌ விட்டேன்‌? 
மீண்டும்‌ ஒ.ர முறை இறப்பேன்‌ மனிதனாய்‌ இருந்து, 
உயர்‌ திரு தேவர்களாக உயரவட்டமிட; 
ஆனால்‌ தேவர்‌ பிறவியையும்‌ நான்‌ கடந்தே 
ஆகவேண்டும்‌; கடவுள்‌ நீங்கலாக எல்லாம்‌ 
அழிந்து விடும்‌. 
என்னுடை தேவ ஆன்மாவை நான்‌ தியாகம்‌ செய்தபின்‌ 
எவருடைய மனமும்‌ இதுவரை கற்பனை செய்யாத 
ஒன்றாக ஆவேன்‌; 
ஆ! நான்‌ இருப்பு இன்றிப்‌ போவேனாக, 
ஏனெனில்‌ இருப்பு - இன்மை பேரிகை கொட்டி 
பறை சாற்றுகின்றது, “அவனிடம்‌ நாம்‌ திரும்பிச்‌ 
செல்வோம்‌!”' என்று. 


குறிப்பு : இப்பாடலைப்‌ படித்ததும்‌ திருவாசகத்தின்‌ 
பக்தர்களுக்கு நினைவு வரும்‌, மாணிக்கவாசகப்‌ பெருமான்‌ 
தம்‌ “சிவபுராணம்‌” என்ற பதிகத்தில்‌ “புல்லாகிப்‌ பூடாகி”' 
என்று தொடங்கி “மெய்யே! நின்பொன்னடிகள்‌ 
கண்டின்று வீடுற்றேன்‌' என்று பாடும்‌ பகுதி, ஜலா லு - 
ல்‌ டீன்‌ ரூமி இன்று ஈரான்‌ என்றுஅழைழக்கப்படும்‌ 
பெர்ஷியாவில்‌ 13ஆம்‌ நூற்றாண்டில்‌ வாழ்ந்த மெய்ஞ்ஞானி, 

தமிழ்௨ ஆங்கிலம்‌௨ கிழமை 


திருக்கணித பஞ்சாங்கம்‌ 
தி. கி. நாராயணசாமி, கடலூர்‌-1 


துந்துபி ஞு தை மீ (1983 - ஜனவரி -- பிப்ரவரி) 
திதி, நட்சத்திர காலம்‌, முடியும்‌ நேரம்‌ (ரயில்வே மணிக்கணக்கில்‌) 


திதி நட்சத்திரம்‌ 


12 கே சூ. ஆமம்‌ 4 


(14—1—83) 


(15—1—83) 
(16—1— 83) 
(17—1—83) 
(18—1—83) 
(19—1—83) 
(20—1—83) 
(21—1—83) 
(22—1—83) 
(23—1—83) 
(24—1. 83) 
(25—1—83) 
(26—1—83) 


(27—1—83) 
(28—1—83) 


(29—1—83) 


(30—1—83) 
(31—1—83) 
( 1—2—83) 
( 2—2—83) 
( 3—2—83) 
( 4—2—83) 
( 5—2—83) 
( 6—2—83) 
( 7—2—83! 
( 8—2—83) 
( 9—2—83) 
(10—2—83) 
(11—2—83) 


(12—2—83) 


உத்திராடம்‌ 1 
நாள்முழுதும்‌ 3 
உத்திராடம்‌ 7-17 
திருஓணம்‌ 10-18 
அவிட்டம்‌ 13-06 
சதயம்‌ 15-37 


வெள்ளி 9 அமாவாசை 10-33 


சனி பிரதமை 13-19 


ஞாயிறு துதியை 15-53 
இிங்கள திரிதியை 18-12 
செவ்வாய்‌ சதுர்த்தி 20-13 


புதன்‌ பஞ்சமி 21-44 பூரட்டாதி 17-43 
வியாழன்‌ சஷ்டி 22-45 உத்திரட்டாதி 19-20 
வெள்ளி சப்தமி 23-07 ரேவத 20-21 
சனி அஷ்டமி 22-49 அசுவனி 20-42 


பரணி 20-22 
கார்த்திகை 19-20 
ரோகிணி 17-39 


எயிறு நவமி 21-47 
ங்சள்‌ தசமி 20-02 

செவ்வாய்‌ ஏகாதசி 17-39 
புதனை துவாதசி 14-43 மிருகசீரிஷம்‌ 15-26 
குடியரசுநாள்‌ 


வியாழன்‌ திரயோதசி 11-21 திருஆதிரை 13-47 
வெள்ளி சதுர்த்தசி மக்கம்‌ புனர்பூசம்‌ 9-52 
௦பெளா்ணமி 27-56 


சனி பிரதமை 24-14 பூசம்‌ an 
ஆயில்யம்‌ 27-54 

ஞாயிறு துதியை 20-45 மகம 25-14 

திங்கள்‌ திரிதியை 17-41 பூரம்‌ 23.02 


செவ்வாய்‌ சதுரீத்தி 15-13 உத்திரம்‌ 23-26 


புதன்‌ பஞ்சமி 13-27 அஸ்தம்‌ 20-35 
வியாழன்‌ சஷ்டி 12-32 சித்திரை 20-33 
வெள்ளி சப்தமி 12-29 சுவாதி 21-23 
சனி அஷ்டமி 13-17 விசாகம்‌ 23-01 
ஞாயிறு நவமி 14-51 அனுஷம்‌ 25-19 
திங்கள்‌ தசமி 17-01 கேட்டை 28-07 


செவ்வாய்‌ ஏகாதச) 19-35 மூலம்‌ நாள்முழுதும்‌ 
புதன்‌ துவாதசி 22-20 மூலம்‌ 7-12 
வியாழன்‌ திரயோதசி 25-05 பூராடம்‌ 10-24 
வெள்ளி சதுர்த்தசி 27-41 உத்திராடம்‌ 13-31 

மகா சிவராத்திரி 


சனி அமாவாசை 30-02 திருஓணம்‌ 16-26 


152 


மு. அருணாசலம்‌ எம்‌. ஏ. 


திருக்களிற்றுப்படியார்‌ 


இதுவரை திருவுந்தியார்‌ வவர தைக பனம்‌ உந்தியார்‌ 
செய்தவர்‌ திருவிசலூர்‌ ' உய்யவந்த தேவநாயனார்‌ என்ற சிவஞானி.. 
அவருடைய மாணாக்கர்‌ ஆளுடைய தேவநாயனார்‌ என்பவர்‌. 
இவருடைய ஊரும்‌ திருவிசலூர்‌. இவர்‌ தாம்‌ தம்முடைய குரு 
வான உய்யவந்த தேவரிடம்‌ உபதேசம்‌ பெற்ற: திருவுந்தியார்‌ 
என்ற அனுபூதி நூலைத்‌ திருக்கடவூரில்‌ பக்குவியாக இருந்த ஒரு 
வருக்கு உபதேசம்‌ செய்து அவருக்குத்‌ தம்‌ பெயராகிய உய்யவந்த 
தேவர்‌ என்ற பெயரையே தீட்சாநாமமாக இட்டார்‌ என்று 
வரலாறுகள்‌ சொல்கின்றன. முன்னே குறிப்பிட்ட பொழிப்புரை, 
நமசிவாயத்‌ தம்பிரான்‌ விரிவுரை என்ற இரண்டு உரைகளும்‌ 
இதே வரலாற்றைச்‌ சொற்ப மாறுதல்களுடன்‌ உரைக்கின்றன: 


உபதேசம்‌ பெற்ற கடவூர்‌ உய்ய வந்த தேவர்‌ மூல நூலுக்கு 
வியாக்கியானம்‌ போல நூறு பாடல்களில்‌ ஒரு விரிவான நூல்‌ செய்‌ 
தார்‌. இவ்வரலாறு முன்னே திருவுந்தியார்‌ உரை அவதாரிகைகளில்‌ 
கொள்ளப்பட்டது. இதுசம்பந்தமாச வழங்கும்‌ வரலாற்றை ஓட்டி 
இதற்குத்‌ திருக்களிற்றுப்படியார்‌ என்று பெயர்வழங்கும்‌; 
இப்பெயர்‌ சம்பந்தமாக ஒரு வரலாறு உண்டு. இந்த 
இரண்டாம்‌ உய்ய வந்தார்‌ சைவ இனம்‌ அல்லாத தாழ்ந்த குலம்‌ 
என்று கருதப்பட்ட ஆட்டு வாணியர்‌ குலத்திலே பிறந்தவர்‌ 
என்று சொல்லப்படுவார்‌. ஆட்டு வாணியன்‌ ஆட்டிறைச்சி வியா 
பாரம்‌ செய்பவன்‌. இவன்‌ கொலைகாரன்‌ என்றும்‌ கருதுவர்‌; 
“*காதுகனான ஆட்டு வாணியன்‌” என்று பிள்ளைலோகாச்சாரியர்‌ 
(14 ஆம்‌ நூற்றாண்டு) தமது ஸ்ரீவசன பூகஷ்ணத்தில்‌ சொல்லுவார்‌; 
(காதுகள்‌ - கொலைகாரன்‌) ஆனால்‌ ஞானம்‌ ஓர்‌ இனத்தாருக்கு . 
மட்டும்‌ உரிய சொத்து அல்ல, 

அறிவுடைய ஒருவனை அரசனும்‌ விரும்புவான்‌ அல்லவா? இவர்‌ 
தம்முடைய ஞான முதிர்ச்சியினாலே செய்த நூலை மேல்‌ 
இனத்தார்‌ இவருடைய குலம்பற்றித்‌ தாழ்வாக எண்ணினார்கள்‌. 
அதைப்‌ பயிலலாகாது என்றும்‌ கருதினார்கள்‌. ஆயினும்‌ 
சல அறிஞர்‌ இந்த நூல்‌ பெருமானுக்கு உவப்பானதா என்று 
அறிந்து கொள்ளலாம்‌ என்று திட்டமிட்டு இந்த நூலைச்‌ 
சிதம்பரத்தில்‌ நடராசப்‌ பெருமான்‌ எழுந்தருளியுள்ள சிற்‌ சபைக்குப்‌ 
போகும்‌ படிகளாகிய பஞ்சாட்சரப்‌ படியில்‌ அடிப்படியில்‌: 
வைத்தார்கள்‌. அப்போது பெருமான்‌ திருவருளால்‌, படியின்‌ இரு 
புறமும்‌ உள்ள கல்யானை ஒன்று தன்‌ துதிக்கையால்‌. இந்த நூலை 
எடுத்து எல்லாவற்றிற்கும்‌ மேல்‌ படியிலே, அதாவது நடராஜப்‌ 
பெருமான்‌ பாதத்தின்‌ அருகிலே, கொண்டு போய்‌ வைத்தது? 
பார்த்தோர்‌ வியந்து இந்த நூலைச்‌ சிரமேற்‌ கொண்டு போற்றி 
னார்கள்‌. அதுமுதல்‌ இந்த நூல்‌ உந்தியார்‌ ஒப்ப சிறந்த சாத்திர 
மாகக்‌ கொள்ளப்படுகிறது. 


பொதுவாக இந்த வரலாறே வழங்கி வருகிறது. கொன்றைமா 
நகரம்‌ சண்முக சுநதர முதலியார்‌ பதிப்பில்‌ இது பற்றிப்‌ பின்‌ வரும்‌ 
குறிப்புக்‌ காணப்படுகிறது: 


“வடநாட்டு உய்யவந்ததேவர்‌ தமது சிஷ்யர்‌ திருவியலூர்‌ 
ஆளுடையதேவருக்குச்‌ செய்து தந்த திருவுந்தியார்‌ சொற்‌ சுருங்கி 
அர்த்தம்‌ ஆழ்ந்திருப்பதை யாவரும்‌ உணர்தல்‌ அரிதெனக்‌ கருதி, 
அதனுள்ளுறையாக அவ்வுந்தியின்‌ தலைக்‌ குறிப்பினையே இவ்‌ வெண்‌ 
பாக்களில்‌ அமர்த்தி விரித்தோதினர்‌. இவர்‌ திருவியலூர்‌ ஆளுடைய 
தேவர்‌ சிஷ்யரும்‌, வடநாட்டு உய்ய வந்த தேவர்‌ சந்தானத்தைச்‌ 
சேர்ந்தவருமாவர்‌'”. 


வடநாட்டு உய்ய வந்த தேவர்‌ சந்தானம்‌ என்று இவர்‌ கூறுவ 
தற்கு எந்த ஆதாரமும்‌ இல்லை.ஆயினும்‌, முற்கூறிய பழைய 
உரையிற்‌ காணும்‌ வரலாற்றால்‌, திருவியலூர்‌ உய்யவந்த தேவரின்‌ 
மாணாக்கரின்‌ மாணாக்கர்‌ திருக்கடவூர்‌ உய்ய வத்த தேவர்‌ என்பது 
தெளிவு இந்நூலின்‌ 9) ஆம்‌ பாடல்‌ இதையே குறிப்பிடுகின்றது. 
ஆளுடையான்‌ எந்தரமும்‌ ஆளுடையா னே௮றியும்‌ 
தாளுடையான்‌ தொண்டர்‌ தலைக்காவல்‌ - நாளும்‌ 


திருவிசலூர்‌ ஆளும்‌ சிவயோகி என்றன்‌ 
வருவிசையை மாற்றினான்‌ வந்து; 

முற்கூறிய கல்லானை வரலாற்றுச்‌ செய்தியை 8: பி. 1₹50 இல்‌ 
வாழ்ந்த பெரும்புலவரான தில்லைவிடங்கன்‌ மாரிமுத்துப்‌ பிள்ளை 
என்பவர்‌ தாம்பாடிய புலியூர்‌ வெண்பாவில்‌ (78) குறிப்பிடுகிறார்‌? 
வாட்கை௮௪ வாணிபன்சொல்‌ மாநூலி னைப்படிக்கற்‌ 
பூட்கைஎடுக்‌ கக்கொள்‌ புலியூரே - காட்ஈமலப்‌. .* * 
போதுளவ ஸனத்தன்‌ புருகூதன்‌ பேகத்தும்‌ அந்திப்‌ 
போதுளவ அத்தன்‌ புவி. 


இதனால்‌ இவ்வரலாறு மிகவும்‌ பழமையான தென்றே கருகலாம்‌. 


இவ்வாசிரியர்‌ தம்முடைய நூலை முற்றிலும்‌ அனுபூதி நிலையில்‌ 
எழுந்த இஒருவுந்தியார்‌ சூத்திரங்களுக்கு விடாக்கியானமாகவும்‌, 
விளக்கமாகவும்‌, வரலாற்று எடுத்துக்காட்டாகவும்‌ செய்திருக்கிறார்‌ 
இதனைப்‌ பின்னால்‌ ஓர்‌ அட்ட வணையாக எடுத்துக்காட்டுகிறோம்‌. இது 
ஆகமப்‌ பொருளை விளக்கியது என்பது ஆன்றோர்‌ கூற்று. ' “இதன்‌ 
பொருளைச்‌ குருமுகமாய்‌ அறிக'” என்பதே மரபு. 


15 ஆம்‌ நூற்றாண்டில்‌ சிறந்த வேதாந்த ஞானியாய்த்‌ தோன்றி 
எண்ணற்ற வேதாந்தச்‌ சாத்திரங்களைப்‌ புதிதாகச்‌ செய்து தமிழுக்கு 
வளம்‌ தேடிய தத்துவராயர்‌ என்ற பெருஞானி, தம்முடைய 2821 
பாடல்‌ கொண்ட சிவப்பிரகாசப்‌ பெருந்திரட்டு என்ற வேதாந்தத்‌ 
திரட்டு நூலில்‌ திருக்சளிற்றுப்‌ படியார்‌ பாடல்கள்‌ மூன்றை 
மட்டும்‌ சேர்த்து இருக்கிறார்‌. இவை 5, 6, 12 ஆகிய பாடல்கள்‌. 
ஏனைய இத்தாந்த சாத்திரப்‌ பாடல்களில்‌ எதையும்‌ இவர்‌ தொகுக்க 
வில்லை. வேதாந்தியான இவர்‌ இந்த நூலின்‌ கருத்துக்கள்‌ மட்டும்‌ 
தம்‌ கொள்கைக்கு முரண்‌ இல்லாதவை எனக்கருதினார்‌ போலும்‌ 


உந்தியார்‌ எவ்வாறு அழகான தமிழில்‌ தாழிசை யாட்பில்‌ 
சுலைபடச்‌ செய்யப்பட்டு உள்ளதோ அதுபோல, இந்த நூலும்‌ 
வெண்பா யாப்பில்‌ அழகாகச்‌ சூத்திரம்‌ போலத்தான்‌ செய்யப்‌ 
பட்டுள்ளது. பல நாயன்மார்‌ : வரலாறுகள்‌ பக்திப்‌ பெருக்கோடு 
குறிப்பிடப்‌ படுகின்றன. பழமொழிகளும்‌, இந்நூலில்‌ அதிகம்‌. 
பண்டைய சாத்திர ௨ ரயாகிரியர்களான மதுரைச்சிவப்‌ 
பிரகாசர்‌ போன்றோர்‌ தம்‌ உரைகளில்‌ இந்நூற்பாடல்களைப்‌ 
பெருமையோடு எடுத்துக்காட்டுகிறார்கள்‌. அடுத்து இந்த நூலின்‌ 
பதிப்பையும்‌, உரைகளைப்‌ பற்றியும்‌ பேசுவோம்‌. 

மம்‌ காசிபடத்திண்‌ புதிய வெணியிடுகன்‌ 


திருவருட்பயன்‌ (விளக்க உரையுடன்‌) விலை ரூ. 1-50 
நீதிநெறிவிளக்கம்‌ ல்‌ விலை ரூ. 1-50 
உண்மைநேெறி விளக்கம்‌ : விலை ரூ. 0-75 
கந்தர்கலி வெண்பா ல்‌ விலை ரூ. 1-50 
உண்மை விளக்கம்‌ os விலை ரூ. 1-00 
இருவுந்தியார்‌ பதப்‌ விலை ரூ. 1-25 
கொடிக்கவியும்‌ வினாவெண்பாவும்‌ ,, விலை ரூ. 0-75 
இருக்களிற்றுப்படி.யார்‌ 55 விலை ரூ. 1-50 
இருபா இருபஃது த விலை ரூ. 1-25 
போற்றிப்‌ பஃறொடை ம்‌ விலை ரூ. 1-25 
நெஞ்சுவிடு தூது விலை ரூ 1-50 
இருக்குறள்‌ ஒரு பொதுமறை விலை ரூ. 3-00 
மீனாட்சியம்மை பிள்ளைத்தமிழ்‌- கருத்தரங்கக்‌ 
கட்டுரைகள்‌ விலை ரூ. 3-00 
திருவாசகம்‌- ஆங்கல மொழிபெயர்ப்பு 
(கோ. வன்மீகநாதன்‌) விலை ரூ. 15-00 
திருவருட்பயன்‌ -நிரம்ப அழகிய தேசிகர்‌ உரையுடன்‌ ரூ. 5-00 
அபிராமி அந்தாதி தெளிவுரையுடன்‌ விலை ரூ. 1-00 


இருவிளையாடற்புராணம்‌(உரைநடை மதுரைக்கானடம்‌) விலைரூ 4-00 
இருவிளையாடற்புராணம்‌ (உரைநடை கூட ற்காண்டம்‌) விலை ரூ. 38-50 
இருமுறைகண்ட புராணம்‌ சேசகிழார்‌ புராணம்‌ விலை ரூ 0-75 
இருத்தொண்டர்‌ புராணம்‌ ( மூலம்‌ ) விலை ரூ. 12-00 
திருத்தொண்டர்புராணம்‌ (உரைநடை) விலை ரூ. 12-00 
Peeps in to the Ciltural Heritage of Hinduism 
(M. ARUNACHALAM.) விலை ரூ, 25-00 
கந்தபுராணம்‌ மூலம்‌ 2ம்‌ பகுதி (பழையபஇப்பு) விலை ரூ, 4-00 
இருவுந்தியாரும்‌ திருக்களிற்றுப்படியாரும்‌' 
(திருமுறைக்‌ கலைஞர்‌ ௧. வெள்ளைவாரணனார்‌) விலை ரூ 3-25 


விற்பனையாளர்களுக்கு 20% கழிவு உண்டு. 
ஓ: 1000/க்கு மேற்பட்ட ஆர்டர்களுக்கு அனுப்புரைச்‌ செலவு 
இலவசம்‌. 
முகவரி;- மேலாளர்‌: 
ஸ்ரீ காசிமடம்‌, திருப்பனந்தாள்‌ 612504 
(தஞ்சை மாவட்டம்‌) 

ஸ்ரீ சதானந்த விஜயம்‌. 


[ஆசிரியர்‌. ஜி. நாராயணன்‌: 
வெளியீடும்‌ கிடைக்குமிடமும்‌:- 
ஸ்ரீகுஹானந்த மண்டலி, 125, 
கல்லூரிச்சாலை, நங்கைநல்லூர்‌, 
சென்னை-61; பக்கம்‌: (22--130) 
விலை குறிப்பிடப்‌ பெறவில்லை. ] 


* அருட்கவி' ஸ்ரீ சதானந்த நாத 
நின்‌ தெய்வீகம்‌ பொருந்திய 
வாழ்க்கை வரலாற்றுச்‌ சிறப்‌ 
பினைச்‌ சித்தரிப்பதாக அமைந்‌ 
துள்ள இழ்நூலின்‌ தொடக்கத்‌ 
தில்‌, தந்தை எனும்‌ உலகியல்‌ 
நோக்கி நூலாசிரியரின்‌ தந்தை 
வழங்கியுள்ள ஆசி, நூல்மு முமை 
யும்‌ படித்தபின்‌ ஏற்படுகின்ற 
கருத்துத்‌ தெளிவை, முன்‌ 

னுணர்த்துகின்றது. 

பண்டை நற்றவத்தால்‌, புக 
ழொடு தோன்றி, இறைமைக்‌ 
குணங்கள்‌ கைவரப்‌ பெற்று 
ஸ்ரீ வித்யா மஹா ஷோடசியை 
உபாசனை செய்து உயர்ந்த பெரு 
நெறியில்‌ ஞானவானாக வாழ்ந்‌ 
தருளிய சிதானந்தரின்‌ வாழ்க்கை 
யினை ஆற்றொழுக்காக ஆசிரியர்‌ 
கொண்டு செல்லும்‌ திறம்‌ றப்‌ 
பானது.ஃ 


தணிகைமணி, வ. ௬, செங்கல்‌ 
வராயபிள்ளை, வெண்பாப்புலி, 
வேலுசாமிப்‌ பிள்ளை முதலிய 
தமிழ்ச்‌ சான்றோர்களின்‌ 
வரலாறும்‌, பணியும்‌ ஆங்காங்கு 
எடுத்துக்‌ காட்டப்‌ பெறுகின்றன. 


நூலாசிரியரின்‌ சிறந்த புலமை 
யும்‌, வேத,தோத்திர நூல்‌ 
பயிற்சியும்‌ அவரின்‌ தக்க மேற்‌ 
கோள்களால்‌ வெளிப்படுகின்றது. 

குருநாதனிடம்‌ குறைவிலா 
அன்புடன்‌, அவன்‌ சொல்வழி 
செயல்பட்டு சதா சர்வ காலமும்‌ 
குருவின்‌ உருவையே சிந்தித்து 
வழிபட்ட சிதானந்தரின்‌ 
வாழ்க்கை குருபக்திக்குத்‌ தக்க 
எடுத்துக்‌ காட்டாக அமைகின்‌ 
மது. 


நூலின்‌ இறுதியில்‌ சிதானந்‌ 
தரின்‌ அரிய நூல்கள்‌: பற்றிய 
விளக்கம்‌ இணைக்கப்‌ பெற்றுள்‌ 
ளது. 


எளிய, இனிய நை டயில்‌ 


அமைந்து, கற்பார்க்கு விருப்‌ 
பூட்டும்‌ காவியமாக இந்நூல்‌ 
எழுதப்‌ பெற்றுள்ளதுத 


157 


௨௮3 CLOT IEMA I ENA ITECNOA ICDA CLOT EDD 
அபிநய தர்பபணம்‌. -(மூலமும்‌ உரையும்‌) 
CNH EAI TID ௩௮ ௨௮௮௦௦௨௭௩௮௨௮ அட CNOA பகடி 


(தமிழ்மொழிபெயர்ப்பு: வீர 
ராகவையன்‌; வெளீயீடும்‌ கடைக்‌ 
குமிடமும்‌: டாக்டர்‌ ௨: வே; 
சாமிநாதையர்‌ நூல்‌ நிலையம்‌; 
சென்னை-&4!: பக்கம்‌: 10-- 158; 
விலை-ரூ. 15/-) 


டாக்டர்‌ ஐயரவர்களின்‌ நூல்‌ 
நிலைய வெளியீடாக பதிப்பிக்கப்‌ 
பெறும்‌ நூல்களின்‌ சிறப்பினைத்‌ 
தமிழ்கூறு நல்லுலகம்‌ முற்றிலு 
மாக உணர்ந்துள்ளது. அவ்வகை 
யில்‌ இந்நூலின்‌ பெற்றியினை நன்‌ 
குணர முடிகின்றது. 


“நாட்டிய நன்னூல்‌ நன்கு 
கடைப்பிடித்து' என்பது சிலம்பு; 
முத்தமிழுள்‌ மூன்றாவ தாகிய 
கூத்துக்கலை காலங்‌ கடந்த பழமை 
யும்‌, பெருமையும்‌ நிரம்பியது. 
இனித்தமுடைய பொற்‌ 
பாதத்தை எடுத்து ஆடுகின்ற 
கூத்தனின்‌ திருநடனச்‌ சிறப்பைப்‌ 
பரவிய அருட்பாடல்களுக்குக்‌ 
கணக்குண்டோ? 


அபிநயம்‌ பற்றி ஐயரவர்கள்‌ 
நூலக வெளியீடாக முன்வெளி 
வந்த அபீநயதர்ப்பண விலாசம்‌ 
எனும்‌ நூலில்‌ காணப்‌ பெறும்‌ 
விரிவான செய்திகளைச்‌ சுருக்கி 
அபிநயங்களை மட்டும்‌ கூறுவதாக 
பெயருக்கேற்றபடி (தர்ப்பணம்‌) 
அமைந்திருக்கிறது இந்நூல்‌. 


அபிநயம்‌ தொடர்பான 
குறிப்பீடத்தக்கக ௬ த்துக்கள்‌ 
நூலுக்கு முன்னும்‌ பின்னும்‌ 
இணைக்கப்‌ பெற்றுள்ளன. 


அந்தாதி வடிவில்‌ அமைந்துள்ள 
இந்நூலின்‌ பாடல்களில்‌ அபிநயம்‌ 
முன்பகுக்கப்‌ பெற்றுப்‌ பிஸ்‌ அதற்‌ 
கேற்ப விரிக்கப்‌ பெறுகிறது. 


பாடற்பொருள்‌ இலக்கணம்‌, 
வினியோகம்‌ எனும்‌ தலைப்புக்‌ 
களில்‌ விளக்கப்‌ படுறெது. 


பாடல்களுக்கு ஒத்த வடமொழிச்‌ 
சுலோகங்கள்‌ ஆங்காங்கே எடுத்து 
மொழியப்‌ படுகின்‌ றன. 


அபிநய பேதங்கள்‌ எளிதில்‌ 
வீளங்கும்‌ பொருட்டு ஏற்ற 
படங்கள்‌ இடம்‌ பெறுகின்றன. 


கருத்து, கோர்ப்பு, அச்சு, 
மேல்‌ தோற்றம்‌, முகப்பு ஆகிய 
எல்லாவற்றிலும்‌ உயர்ந்ததாய்‌ 
ஆடவல்லானின திருநடக்‌ காட்சி 
யுடன்‌ விளங்குகிறது இந்நூல்‌, 


ஷ்ஷ்ஷ்ஷ்‌ ஷின்‌ 


புலவர்‌. முருகு சுவாமிநாதன்‌, 
எம்‌. ஏ. பி. லிட்‌. 


தகடு தது ததன்‌ த்து தத 

ஸ்ரீ குமரகுருபர சுவாமிகள்‌ அருளிய, 
திருச்செந்தார்க்‌ கந்தர்கலிவெண்பா 
Lp. இசைக்கட்‌ருக்கண்‌ (E. C. S. D. 35508) 


கயிலைமாமுனிவர்‌ 
ஸ்ரீலஸ்ரீ காசிவாசி எஜமான்‌ சுவாமிகள்‌ அவர்கள்‌ 


அருளாணையின்‌ வண்ணம்‌ 
தி கிராமபோன்‌ கம்பெனி ஆப்‌ இந்தியா-வினரால்‌ 
வெளியிடப்‌ பெற்றவை. 
பாடியவர்‌ : டாக்டர்‌ சேலம்‌ ஜெயலட்சுமி. 
திருக்கோவில்கள்‌, திருமுறை விழாக்கள்‌, பொதுக்கூட்டங்கள்‌ 
தெய்விக நிகழ்ச்சிகள்‌ ஆகியவைகளில்‌ கந்தன்‌ அருள்‌ கவிதை 
ஒலியைப்‌ பரப்பி அருள்‌ நலம்பெறுக! 
விலை. ரூ. 41/:அனுப்புகைச்‌ செலவு தனி, 
விபரங்களுக்கு, மேலாளர்‌, 
ஸ்ரீ காசிமடம்‌, திருப்பனந்தாள்‌ -612 504. 


தண்மை ணன I EGC ETT CT நலவை 
Phore No: 222 Tel.-Add. ‘JEWELLERY’ 
T.N. G. S. T. No. 209126. Post Box No. 14 


L. No. 8/77. Residence Phone No: 622 
தரம்‌ மிக்க தங்க. நகைகளுக்கு 
கடராம விலாஸ்‌ 
ஜுனலன்னலரை்‌ி ஹால்‌ 
சிதம்பரம்‌ 
முகவ்ரி 
செ. ரெத்திணசரமி செட்டியார்‌ சன்ஸ்‌. 
உரிமையாளர்கள்‌ : 
நடராஜ விலாஸ்‌ ஜுவல்லரி ஹால்‌ 


26, 27, 28, கடைத்தெரு, சிசூஸ்யாரண்‌. 
தென்னார்க்காடு மாவட்டம்‌ -- 608 001, 


EE EAE DIE 2S பட்ச படத படத REIT அப] 


௧2௧௧௧௧௫22825௧22௫2௧%௧௧% 
ஆலய பூஜை படிக்காசு நிதிக்கு 


நன்கொடையளித்த அன்பர்கள்‌ விவரம்‌. 


2-12-82 வரை கூடுதல்‌ ரூ. 14,712 - 10 
1. திரு. M. 3. ரெங்கராஜன்‌, சேலம்‌. ரூ. 51-00 
2. திருமதி. V. இராஜம்‌, சென்னை. ரூ. 5-00 


3. இரு. 1. நர்‌. வெள்ளைவாரணம்‌, பனசை. ரூ. 20 - 00 
4. இரு. அப்பு. துர்க்காகுடில்‌, கும்பகோணம்‌. ரூ. 5 - 00 


11-83 வரை கூடுதல்‌ ரூ. 14,793 - 10 
ஸ்ரீ குமரகுருபரர்‌ 
சமய இலக்கியத்‌ திங்கள்‌ இதம்‌ 


சந்தா விபரம்‌ 
ஆயுள்‌ சந்தா (உள்நாடு) ரூ. 10-0 
சச (வெளிநாடு) ரூ. 125-00 
ஆண்டு சந்தா (உள்நாடு) ரூ. 7-50 
29 (ஸ்ரீலங்கா) ரூ. 10-00 
ச (வெளிநாடு) ந 12-00 
விளம்பரக்‌ கட்டண விதங்கள்‌ 
அட்டை பின்‌ பக்கம்‌ 2 வண்ணங்கள்‌ ரூ 150-00 
முன்‌ அட்டை உள்பக்கம்‌ ரூ. 125-00 
பின்‌ அட்டை உள்‌ பக்கம்‌ ரூ 100-00 
உள்முமுப்பக்கம்‌ ரூ. 60-00 
உள்‌அரைப்பக்கம்‌ ரூ. 80-00 

அ த 
WADI ௮௧ 
A த 
WEIL 
பவ 
லீ 
1220 IC 
LETS 
பலக லல 
உலாம்‌ சல்‌ 
2 


வித்துவான்‌. தா. குருசாமி தேசிகர்‌. மதுக்‌; 


முன்னுரை: 
நலம்‌ என்பது நன்மையாகும்‌. 
பண்படியாகப்‌ பிறந்த நலம்‌ என்ற 
இச்‌ சொல்‌ வலம்பெற்று விளங்கு 
கிறது. திருஞானசம்பந்தர்‌ 
மங்கையர்க்கரசியார்‌ திருப்பதிகத்‌ 
தின்‌ கடைப்பாசரத்தில்‌ நலங்கள்‌ 
பலவற்றை அருளிச்‌ செய்கின்றார்‌ 
பன்னலம்‌ புணரும்‌ பாண்டிமாதேவி 
குலச்‌ சழறழயெயனும்‌ இவர்‌ 
பணியும்‌ 
அந்நலம்‌ பெறுசீர்‌ ஆலவாயீசன்‌ 
திருவடி ஆங்கவை போற்றிக்‌ 
கன்னலம்‌ பெரிய காழியுள்‌ 
ஞானசம்‌ 
பந்தன்‌ செந்தமிழ்‌ இவை 
‘ கொண்டு 
இன்னலம்‌ பாட வல்லவர்‌- 
-இமையோரேத்த வீற்றிருப்‌ 
* பவர்‌ இனி3த. 
_இத்தேவாரப்‌ பாசுரத்தில்‌ 
காணப்படும்‌ நலங்களில்‌ 
பன்னல3ம்‌ ஈண்டு சிற்தித்தற்‌ 
குரியது. 
தலம்‌ என்பதன்‌ பொருள்‌: 
தன்மை என்பதே தலத்திற்குப்‌ 


பொதுவான: பொருளாகும்‌, 

திருவள்ளுவர்‌ குறளின்‌ *நலம்‌ 
வேண்டின்‌” என்ற குடிமை அதி 
காரத்‌ தொடர்க்கு, *நலம்‌”- 
புகழ்‌ புண்ணியங்கள்‌, என்று 
பரிமேலழகர்‌ பொருள்‌ காண்‌ 
கின்றார்‌. மணிவாசகப்‌ பெருமான்‌ 
திருவாக்கில்‌? இறைவன்‌ பால்‌ 


.கலந்த அன்பு உடையவராகிக்‌ 


கசிந்து உள்ளுருகி விளங்குதலே 
“நலம்‌” என்று காணப்படுகின்றது. 
இத்தகு சிறப்புப்‌ பொருளைக்‌ 
கொண்டு விளங்கும்‌ “நலம்‌” பல 
பொருளுடையது போல்‌ காணப்‌ 
படுகிறது. அப்பல நலங்களையே 
சம்பந்தப்பெருமான்‌ . பன்னலம்‌ 
என்றார்‌. நலத்தைப்‌ புகழ்‌ புண்ணி 
யம்‌ என்ற இரண்டில்‌ அடக்கினார்‌ 
பரிமேலழகர்‌. 

புகழ்‌ - புண்ணிய விளக்கம்‌: 

*புகழ்‌* என்பது இவ்வுலகில்‌ 
இறவாது நிற்கும்‌ 8ர்த்நி, 
“புண்ணியம்‌” என்பது நற்செயல்‌, 

* “கலந்த அன்பாகக்‌ கந்துள்‌ 
ரூருகும்‌, நலந்தான்‌. இலாத 
சிறியேற்கு' - சிவபுராணம்‌ - 
திருவாசகம்‌, 

மங்பகையர்க்கரசியார்‌- குலச்‌ 
சிறையார்‌ ஆகிய இருவருமே 
புகழின்‌ வடிவம்‌; புண்ணியத்தின்‌ 
திருவுருவம்‌. புகழுக்கு எடுத்துக்‌ 
காட்டாக விளங்குபவர்‌ மங்கை 
யர்க்கரசியார்‌; புண்ணியச்‌ செய 
லுக்கு எடுத்துக்காட்டாக 
விளங்குபவார்‌ குலச்சிறையார்‌. 
மங்கையர்க்கரசியார்‌ திருவால 
வாய்த்‌ திருப்பணியில்‌ இடை 
யறாது நின்ற பெருமையும்‌ புகழும்‌ 
உடையவர்‌; குலச்சிறையார்‌ 


அமைச்சர்‌ ஆதலின்‌ புண்ணியச்‌ 


செயல்களில்‌ பொலிந்து தலை 
நின்றவர்‌. ஆகவே இவரின்‌ புகழ்‌ 
புண்ணியங்களை சம்பந்தப்‌ 
பெருமானின்‌ வாக்குகளைக்‌ 
கொண்டு முறைமைப்படுத்து 
வோம்‌. 


மங்கையர்க்கரசியரர்‌ புகழ்‌: 


பிறந்த இடச்‌ சிறப்பும்‌ புகுந்த 
இடச்‌ சிறப்பும்‌ மிக்துடையவர்‌. 
உறுப்பு நலன்கள்‌ பொலிந்தவர்‌; 
இருநீற்ற ன்‌ பு மிக்குடையவர்‌ 
மணீமுடிச்‌ சோழனின்‌ மகளார்‌; 
இன்மொழியால்‌ உலகை வாழ்‌ 
வீப்பவர்‌- என்றம்‌ பாண்டிமா 
தேவி என்ற பெருமையுடையவர்‌ 
எனல்றும்‌- இத்தகைய புகழ்‌ 
வாய்ந்த பெருமாட்டியாகிய 
அம்மையார்‌ திருவாலவாய்‌ 
இறைவனை நாடோறும்‌ பரவி 
வழிபட்டவர்‌ என்றும்‌, கோயிற்‌ 
பணியில்‌ மேம்பட்டவர்‌ என்றும்‌, 
திருஞானசம்பந்தர்‌ ஐந்து பாடல்‌ 


கனில்‌ விளக்குகின்றார்‌. இப்பாசுர 
உண்மையால்‌ வழிபாடும்‌- 
பணியும்‌ இரண்டு கண்கள்‌ என்று 
மேன்மக்களுக்குச்‌ சுட்டிக்‌ 
காட்டப்படுகின்‌ றது . 


குலச்சிறையாரின்‌ புண்ணியச்‌ 
செயல்கள்‌; 


அடியார்க்கு அடியார்‌; அருட்‌ 
பணிபூண்ட அமைச்சர்‌; அடியவர்‌ 
பால்‌ தணியாத அன்பு கொண்ட 
வர்‌; தவப்பணியில்‌ தலை நின்றவர்‌; 
திருவைந்தெழுத்து - திருவேடம்‌ 
இவற்றின்பால்‌ தணியாத காதல்‌ 
கொண்டவர்‌; ெதொண்டர்சீர்‌ 
பரவுவாராக விளங்கியவர்‌- என்று 
ஐந்து பாசுரங்களில்‌, அடியார்‌ 
அன்பும்‌ அயரா அரன்கழலன்பும்‌ 
விதந்து ஓதப்படுகின்றன.--இத்‌ 
தகைய நலன்களையே திருஞான 
சம்பந்த சுவாமிகள்‌ 'பன்னலம்‌” 
என்று பே ற்றினார்‌, 


மேதகு நன்மை: 


அன்பே உண்மையாக ' அமர்ந்‌ 
தவர்‌ கடவுள்‌; அச்கடவுளை அன்பே 
உண்மையாகக்‌ கொண்டு வழி 
'பாடாற்ற வேண்டும்‌” என்பது 
முடிந்த முடிபு. நமது அருளாளப்‌ 
பெருமக்கள்‌ முடித்துக்‌ காட்டுவ 
தில்‌ வல்லவர்கள்‌. என்னபுண்ணி 

யம்‌ செய்‌ னை நெஞ்சமே! என்று 
விளித்து, திருவலஞ்சுழிவாணனை 
வாயாரம்பன்னி, ஆதரித்து வழி 
படுதற்கு--என்று சம்பந்தப்‌ பெரு 
மான வினவுகின்றார்‌, இவ்வுயர்ந்த 
வழிபட்டுச்‌ சிறப்பே மேதகு 
நன்மை என்பது அறியத்தக்கது 


பன்னலம்‌ புணர்ந்த தன்மை: 


குலச்சிறையார்‌ மங்கையர்க்‌ 
கரசியார்‌ இருவரும்‌ பெற்றிருந்த 
நலன்களின்‌ தொகுப்பே புகழ்‌-- 
புண்ணியம்‌ என்பன. இவைநன்கு 
புணர்ந்திருந்த தன்மையை ஒரு 
முறை மங்கையர்க்கரசி பதிகம்‌ 
முழுவதையும்‌ ஒதி உணர்ந்தால்‌- 
அவர்கள்‌ இருவரும்‌ பெற்றிருந்த 
பேறு முழுவதும்‌. உணரலாம்‌, 
பதினாறு பேறுகள்‌ என்று கூறுவர்‌. 
அப்பேறுகளில்‌ முடிமணியாக ரு 
வடிப்பேறு பெற்ற பெருஞ்றெப்பு 
இருவரிடமும்‌ காணப்படுகிறது. 


புணர்ந்த தன்மை: 
நலன்கள்‌ பலவற்றில்‌ புறநலன்‌ 


அகநலன்‌ என்றுபிரிக்‌ கப்படும்‌. மங்‌ 
கயைர்க்கரசியார்‌ 'இவ்விருநலன்‌ 


களும்‌ வாய்க்கப்பட்டிருந்ததைப்‌ 
பதிகம்‌உணர்‌ த்திச்செல்‌ கிறதுகுலச்‌ 
சிறையாரும்‌ அப்படியே. எடுத்துக்‌ 
காட்டாக புறத்தே அவர்‌ மந்திரி 
யாகக்‌ காட்சியளிப்‌ பினும்‌, அகத்‌ 
தே 'வெள்ளைநீறணியும்‌ கொற்ற 
வனுக்கு மந்திரி' என்று , அவர்‌, 
அகமுகவெற்றி “உணர்த்தப்படு. 
கிறது. மங்கையர்களுக்கு அரசி 
உமா தேவியாரே. அத்தேவியின்‌ 
ஒருகூறுபோல அரசியார்‌ காணப்‌ 
படுகிரார்‌-- என்பது உய்த்துக்‌ 
காணத்தக்க அரிய செய்தியாகும்‌ 


முடிவுரை: 


இதுகாறுங்‌ கூறியவாற்றால்‌. 
உயர்குடிப்பிறப்பினர்க்கு நலன்‌ 
கள்‌ பல இயல்பாகவேஅமையும்‌. 
அந்நலமுடையார்‌ வழிபடும்‌ 
மேன்மை பொருந்திய நலம்‌ எது 
வோ அது. போற்றத்தக்கது-- 
என்று பலசுருதி அமைந்துள்ளது. 
தமிழ்ப்பாட்டு *இன்னலம்‌” என்று 
புகழப்பட்டது, பன்னலத்தின்‌ 
பாங்கினைப்‌ பதிகம்‌ முழுவதும்‌ 
ஓதிஉணர்ந்தால்‌ அறியலாம்‌; 
நலத்தின்‌ கண்‌ தலைப்படுவோமாக., 


ர ரூமரளூருயாறர்‌? 
சய இலக்கியத்‌ ஜீங்கணிதஹ்‌ 
தங்கள்‌ சந்தா முடிவடைந்ததும்‌ அன்புகூர்ந்து சந்தாத்‌ 


தொகையனுப்பிப்‌ புதுப்பித்துக்‌. கொள்வதோடு 
பொழுது, சந்தா எண்ணைக்‌ குறித்தும்‌, 


தொகை அனுப்பும்‌ 
சந்தாஎண்‌  நினைவில்லையெனின்‌ 


“தொடர்‌ சந்தா” என்று எழுதியும்‌ 2-தவ வேண்டுகிறேன்‌. 


ஆண்டுச்சந்தா ரூ. 7-50 


ட 


dé 
ல 


நன்றியுடன்‌, 


ஆயுட்‌ சந்தா ரூ, 100 
நிர்வாக ஆசிரியர்‌, 


ஸ்ரீ குமரகுருபரர்‌, 


ஸ்ரீ காசிமடம்‌, .இருப்பனந்தாள்‌-612504 தஞ்சை மாவட்டம்‌; 


ஊசுனாரி முூறைிவா 
கள்ளனை னான 


புலவர்‌. முருகு. சுவாமிநாதன்‌. எம்‌, ஏ. பி. லிட்‌, 


உலகம்‌ புரந்தருளும்‌ ஒண்‌ 
பொருளை, உலக முதல்வனை ஐந்‌ 
தொழில்‌ முதல்வனாகக்‌ கண்டு 
போற்றுவது தமிழ்‌ இலக்கிய 
மரபு; பரம்பொருள்‌, ஐந்தொழில்‌ 
இயற்றும்‌ அருட்பாங்கை, 


குவலயமும்‌ 
எல்லோமும்‌ 
காத்தும்‌ படைத்துங்‌ கரந்தும்‌ விளையாடி 
என்றும்‌, 


கூத்தன்‌ இவ்கானும்‌ 


““அக்குவாய்‌ காப்பாய்‌ அழிப்பாய்‌ 
அருள்தருவாய்‌ 
போக்குவாய்‌” என்றும்‌ 


மணிவாசகர்‌ வியப்பார்‌. இவ்‌ 
வாற்றான்‌ ஆக்கல்‌, காத்தல்‌, 
அழித்தல்‌, மறைத்தல்‌, அருளல்‌ 
எனும்‌ ஐந்தொழில்களையும்‌ இயற்‌ 
றுகன்ற இறைவனின்‌ திருவுளத்‌ 
தில்‌ மு௫ழ்க்கும்‌ நேசமே - உயிர்‌ 
கள்‌ மாட்டு அவன்‌ காட்டுகின்ற 
அளவில்லாத அன்பே - இவ்வைந்‌ 
தொழிலைச்‌ செய்யக்‌ காரணமாகி 
றது என்பதைக்‌ கண்டு காட்டிய 
பேரருளாளர்கள்‌ பலர்‌. 


ஆக்கல்‌ என்பதற்கு அடிப்‌ 
படைக்‌ காரணம்‌ ஆன்மாக்களி 
டத்து இறைவன்‌ கொண்ட அன்பு 
எனில்‌ பொருந்தும்‌, காத்தல்‌ 


என்பது பெயரளவிலேயே இறை 
வன்‌ உயிர்கட்குச்‌ செய்கின்ற 
தன்மையைக்‌ குறிப்பதால்‌ அது 
வும்‌ ஒத்ததே. அழிப்பது எனும்‌ 
தொழில்‌ எவ்வாறு அன்பின்‌ 
அடிப்படையில்‌ அமையும்‌ என்பது 
வினா அதற்கு அடிப்படையான 
சில கூறுகளைக்‌ கண்டு அவை 
அனைத்துமே ஈசனின்‌ பரிவினால்‌ 
ஏற்படுபவையே என்பதைதத்‌ 
துணியலாம்‌. 


உயிர்கள்‌ செய்கின்ற வினைகள்‌ 
அவற்றின்‌ மறுபிறப்‌ ற்கும்‌, மறு 
பிறப்பில்‌ அவை எய்துகின்ற 
நன்மை, திமைகட்கும்‌ காரணம்‌ 
என்பது பொதுவான கருத்து. 
உயிர்கள்‌ செய்கின்ற வினை 
(கன்மங்் களை இரண்டாகப்‌ 
பகுத்துக்‌ காணும்‌ ஞான நூல்கள்‌, 


அவை. இதம்‌, அகிதம்‌ என 
இரண்டாகும்‌. இதம்‌ என்பது 
மனம்‌, மொழி, மெய்களால்‌ 


உயிர்க்கு உறுதியென்று வேதா 
கமங்கள்‌ குறிப்பிட்டவற்றைச்‌ 
செய்தல்‌, அவ்வாறு செய்யாமல்‌ 
அதற்கு மாரானவற்றைறச்‌ 
செய்தல்‌ அகிதம்‌ எனப்படும்‌. 
இதம்‌ - அகிதம்‌ என இவ்விரண்டி 
னுள்‌ எதைச்‌ செய்யினும்‌ அதனை 
இறைவன்‌ ஏற்றுக்‌ கொள்வான்‌. 


வித்‌ இிட்டாயிற்று, வினைப்விளை 
பெறவேண்டுமே; யார்‌ அதைக்‌ 
கொடுப்பது? அதன்‌ ்‌ தன்மை 
என்ன? எனும்‌ வினாக்கள்‌ எழும்‌- 
வித்திட்டவன்‌ விளைவைப்‌ 
பெற்றே ஆகவேண்டும்‌, 
இறைவனே அவற்றை அவர்களி 
டத்து எய்துவிப்பான்‌; எவ்வாறு? 
அறமிகுந்த இதம்‌ செய்வாருக்கு 
௮நுசதிரகம்‌ புரிவான்‌. 


அறமலி யிதஞ்செய்‌ வோருக் 
கநுக்கிர கத்தைச்‌ செய்வன்‌ £ 


மறத்தன்‌ _மை கொண்ட 
*அகிதம்‌” செய்தால்‌ அவருக்கு 
நிக்கிரகம்‌ புரிவான்‌. **மறமலி 


அஇிதஞ்‌ செய்யின்‌ நிக்கரசத்தை 


வைப்பன்‌” * 


அந்த அநுக்கிரகத்துக்கு, அன்பு 
அடிப்படை என்று கூறினால்‌ அது 
அனைவரும்‌ ஒப்புக்‌ கொள்வதே 
யாகும்‌. ஆனால்‌ நிக்கிரகம்‌ செய்‌ 
தலுக்கும்‌ ஈசன்‌ உயிர்கள்‌ மாட்டுக்‌ 
கொண்ட அன்பே காரணம்‌ 
எனில்‌ அது ய.ரஈங்ஙனம்‌ 
பொருந்தும்‌? நிக்கிரகக்‌ காரணம்‌ 


அன்பின்‌ மேற்று என்பார்‌ 
அதற்குக்‌ கூறும்‌ விளக்கம்‌ 
என்ன?. 

செய்யக்‌ கூடாத தீச்செயல்‌ 


களைப்‌ புரிவாரைக்‌ கண்டு, அவ்‌ 
வாறு அவர்கள்‌ செய்த குற்றத்‌ 
தைக்‌ 
நீக்குவான்‌: அதோடு அறத்தினைச்‌ 
செய்ய வேண்டிய முறைமை 


கண்டித்து அச்சுறுத்தி - 


இது; இந்நெறியில்‌ அறம்செய்‌/ 
என்று உணர்த்துவான்‌. 


“அக்கிர மத்தரல்‌ குற்ற மடித்துதீர்த்‌ 
தச்சம்‌ பண்ணி 

இக்கிர மத்தி னாலே யீண்டற மியற்றி 
டென்பன்‌* 


என்னும்‌ மெய்கண்ட நூல்‌. அநுக்‌ 
கிரகம்‌, மறைத்தல்‌ ஆயெ 
எல்லாமே சசனாரின்‌ அருளின்‌ 
அடிப்படையில்‌ அலை மத்ததேதே 
என்பதை அருணந்திதேவர்‌, 


“எக்கிர மத்தினாலு மிறைசெய லருளே ' 
என்றும்‌” 
என்று, எடுத்துக்காட்டுவர்‌ 
செய்கின்ற செயல்துன்பத்தைத்‌ 
தருவது. உயிர்களால்‌ ஏற்றுக்‌ 
கொள்ள முடியாதது. அப்படி 
யிருக்கையில்‌ அதனை அன்பினால்‌ 
செய்தது என்று கூறுவது வியப்‌ 
பாகவன்றோ இருக்கிறது? இன்பம்‌ 
ஊட்டுவதும்‌இயைத்துபழகுவதும்‌ 
அல்லவா அன்பு அடிப்படைச்‌ 
செயல்கள்‌? இவை சிறிதும்‌ கல 
வாத துன்பச்‌ செயலை எவ்வாறு 
அன்பின்‌ அடிப்படையில்‌ செய்யப்‌ 
படுவது என்று கூறுவது? எனும்‌ 
தொடர்ச்சியானவினாக்கள்‌ எழும்‌. 
ஆன்மிகத்தானும்‌ பெளதிகத்‌ 
தானும்‌ உயிர்கட்கு வரும்‌ 
நோய்கள்‌ பல. ள்‌ 
மாறுபா டில்லாத உண்டி 
மறுத்துண்ணின்‌ 
ஊறுபா டில்லை உயிர்க்கு. 

என்பர்‌ வள்ளுவர்‌. இவ்வாற்றான்‌ 
உயிர்கட்கு வரும்‌ நோய்களை நீக்க 
உரிய மருந்துகளை அளிப்பான்‌ 
மருத்துவன்‌. பழக்க வழக்க 
மாற்றத்தான அன்றி தெய்வீகத்‌ 
தான வருகின்ற பிணிகனைத 
தானம்‌, ஓமம்‌, பூஜை முதலியவை 
செய்து நீக்குவான்‌ அதுபோலவே 
சிவபெருமானும்‌ உயிர்களுஃகு 
வரும்‌. இருவீனையைப்‌ பலதிதத்‌ 
தானும்‌ அனுபவிக்கச்‌ செய்தே 
கழிப்பான்‌ , 


அதே மருத்துவன்‌ லெ நோய்‌ 
களுக்கு அறுத்தல்‌, இறுதல்‌, 
நெருப்பிட்டுச்‌ சுடுதல்‌ முதலான 
சஸ்‌ இர இச்சை அளிப்பான்‌: 
அவை நோயுடையார்க்குத்‌ 
துன்பம்‌ அளிப்பதாக இருக்கும்‌. 
மற்றும்‌ சில நோய்களுக்கு 
சர்க்கரை, பால்‌ இவற்றை மருந்‌ 
தோடு கலந்துண்ணும்படி 
அறிவுரை பகருவாஸ்‌. இவை 
மிகுந்த இன்பத்தை அளிக்கும்‌ 
மருந்துகளாக அமையும்‌. 
மருத்துவன்‌ இன்ன நோய்க்கு 
இவ்வாறு சிச்சையளிக்க 
வேண்டும்‌ என்று தெரிந்திருப்ப 
தால்‌ அவ்‌ வவற்றுக்கு உரியவாறே 
செய்வன்‌. இறைவனும்‌ 
இன்பமும்‌, துன்பமுமாகிய 
மருந்துகளை நுகரச்‌ செய்து இரு 
வினையாகிய நோயைத்‌ தீர்ப்பான்‌. 


மருத்துவ னுரைத்த நூலின்‌ 

வழிவரிற்‌ பிணிகள்‌ வாரா 
வருத்திடும்‌' பிணிகள்‌ தப்பின்‌ 

தப்பிய வழியுஞ்‌ செய்யத்‌ 


திருத்தினன்‌ மருந்து செய்யா 
துறும்பிணி சென்றும்‌ தீர்ப்பன்‌ 
உரைத்தநூல்‌ சிவனு மின்னே 
உறுங்கன்மம்‌ ஊட்டித்‌ தீர்ப்பன்‌ * 


மண்ணு?ள சிலவி யாதி 
மருத்துவ னருத்தி யோடும்‌ 
திண்ணமா யறுத்துக்‌ கீறித்‌ 
தீர்த்திடுஞ்‌ சிலநோ யெல்லாம்‌ 
கண்ணிய கட்டி பாலும்‌ 
கலந்துடன்‌ கொடுத்துத்‌ தீர்ப்பன்‌ 
அண்ணலும இன்பத்‌ துன்பம்‌ 
அருத்தியே வினைய றுப்பன்‌. 


எனும்‌ பாடல்கள்‌ மேற்கண்ட 
கருத்துக்களை முகந்து நிற்பன; 


மருத்துவனின்‌ அறுத்தல்‌, 8று 
தல்‌, நெருப்பிட்டுச்‌ சுடுதல்‌ 
முதலான செயல்கள்‌ நேரய்கண்‌ 
டார்க்குத்‌ துன்பம்‌ அளிப்பதாக 
இருப்பினும்‌ அதுவும்‌ அவர்‌ 
நன்மைக்கே. அவர்க்கு உண்டாகி 
யுள்ள நோய்‌ தீரவேண்டும்‌ என்‌ 
னும்‌ நல்லெண்ண அடிப்படை 
யிலேயே மருத்துவன்‌ இவ்வாறு 
செய்கின்றான்‌. ஒன்றுமறியாத 
குழந்தைகள்‌ தவிர மற்றையோர்‌ 
மருத்துவனின்‌ இச்செயல்‌ கண்டு 
வெகுள் வதில்லை. அவனை வெறுப்‌ 
பதுமில்லை. மாறாக அவல்மேல்‌ 
அன்பே கொள்கின்றனர்‌. 


“வாளால்‌ அறுத்துச்‌ சுடினும்‌ மருத்‌ 
துவன்பால்‌ 
மாளாத காதல்‌ நோயாளன்‌ போல்‌” 


என்பது ஆழ்வார்‌ பாடல்‌. 

மருத்துவனைப்‌ போலவே 
இறைவனும்‌. உயிர்களிடத்துள்ள 
மலமாசைத்‌ துடைக்கக்‌ கருதுகின்‌ 
றான்‌. அவ்வாறு அவர்களின்‌ 
மாசைத்‌ துடைக்க மருத்துவன்‌ 
கையாளுகின்ற முறைகள்‌ போல 
இறைவனும்‌ பலவித விளையா 
டல்களை மேற்கொண்டே அருள்‌ 
கின்றான்‌. ஆட்கொண்டு அருளு 
கையில்‌, இன்னின்னாரை.. இன்ன 
மூறையில்‌, 
(சோபான நெறி) ஆளவேண்டும்‌ 
என்றெண்ணி அவ்வாற்றான்‌ 
இன்ப, துன்பம்‌ அருத்தி 
வினையறுத்து ஆட்கொள்வான்‌. 
அவர்களின்‌ வினைச்சுமைகளுக்‌ 
கேர்ற: வகையில்‌ . அவற்றைத்‌ 
துடைக்கும்‌ ' 
களைச்‌ செய்து ஆட்கொள்வான்‌. 
உயிர்களின்‌ .மலமாரினைத்‌ 
துடைக்கவேண்டும்‌. அதன்‌ பின்‌ 
பேரா இயற்கை பெற ஷேஷ்டும்‌ 
எனும்‌ எண்ணம்‌ அடிப்படை. 
அதன்மேல்‌ செய்யும்செயல்களும்‌ 
அதனைக்‌ கருத்தில்‌ கொண்டே 
செய்யப்படுகின்‌ றது. எனவே 
அவனின்‌. செயலை ' 
பார்த்து அவன்‌ திருவுளத்தில்‌ 
முகிழ்க்கும்‌ அன்பின்‌. ஊற்றை 
உணாரதார்‌ இல்லை. மருத்துவ 
னிடம்போலவே “தங்கள்‌ மலங்‌ 
கழுவும்‌” இறைவனிடம்‌. : முன்‌ 
னைக்குமேலும்‌ . அன்புடைய 
ரர திகழ்வர்‌. 


குடும்ப வாழ்க்கையில்‌ பெற்ற 
பிள்‌ ளைகள்‌ “பண்புடை நன்மக்கள்‌ 


“படிமுறையில்‌ : 


வசையில்‌ செயல்‌ . 


மட்டுமே - 


ஆக இருந்து விடின்‌ தொல்லை 
யில்லை. அவரை . நெறிப்படுத்த 
அவசியமில்லை. அவரே தமக்கேற்ற 
நெறியில்‌. ஒழுகி வாழ்வர்‌. அவ்‌ 
வாறன்றி.மாறி அமைந்து விட்‌ 
டால்‌ என்ன செய்வது? சான்றோர்‌ 
மொழிந்தஅறவுரைஃளைச்சொல்லி 
நன்னெறிப்‌. படுத்த வேண்டும்‌2 
அவ்வாறும்‌ திருந்த வீல்லையாயின்‌ 
அடித்து நொறுக்கி நல்வழியில்‌ 
நடக்கச்‌ செய்ய வேண்டும்‌. சொற்‌ 
படி நடக்காத குழந்தைகளைப்‌ 
பெற்றோர்‌ திட்டியும்‌ அடித்தும்‌ 
முறைப்‌ படுத்துகின்றதை அன்றா' 
டம்‌: . காண்கிறோம்‌, அவர்களின்‌ 
எண்ணம்‌ குழந்தைகளை அடிப்‌. 
பதும்‌ அதில்‌ தாம்‌ இன்பம்‌ காணு. 
._வதுமாக, இருப்பின்‌ அது முற்றி: 
லும்‌ தவறான து? ஆனால்‌ அவர்கள்‌ 
நமது குழந்தை தீயவழியில்‌ செல்‌' 
லுகின்றதே; அது சொல்ல முடி 
யாத துன்பங்களை விளை விக்குமே? 
அதனால்‌ வருந்தும்போது . யாரும்‌, 
துணை செய்ய முடியா தே! 
என்றெல்லாம்‌ மனம்‌ புழுங்குவர்‌: 
முதலில்‌ சாம, பேத, தான நட. 
வடிக்கைகளை மேற்‌ கொள்வர்‌, 
அவற்றால்‌ பயனில்லாமல்‌ போகும்‌ 
நிலையில்‌. *தண்டோபாயம்‌' நடக்‌ 
கும்‌. அப்படியாவ்து குழந்தைகள்‌ 
திருந்தி , நல்வழிப்பட வேண்டும்‌ 


4 என்பதே அவர்களின்‌ உள்‌ மன 


வேட்கையாகும்‌ஆனால்‌ வெளியில்‌' 
தெரிவதோ . கடுமையான புறச்‌ 
செயலாகும்‌, எனவே வெளிப்ப 
டையாகத்‌ தெரிகின்‌ [செயல்களை 

மட்டும்‌ கண்டு, அவை கொடுஞ்‌ 
செயல்கள்‌ என்று முடிவுசெய்து 
விடக்‌ கூடாது. அச்செயல்‌ களின்‌ 
அடிப்படையில்‌, ஆழ்மனத்தில்‌ 
அடைந்து கிடக்கும்‌ அன்பின்‌ 
பெருக்கை உணர வேண்டும்‌, 


அப்படிப்பட்டதே இறைவனின்‌ 

, நிக்கரகத்‌ தொழிலும்‌, நன்றாற்றல்‌ 
செய்து தல்வழிப்படுவாரை அவன்‌ 
எந்தவிததுன்பத்துக்கும்‌ஆட்படுத்‌ 
_துவதில்லை. தீநெறிப்பட்டு தீச்‌ ௪ 
யல்‌ புரிந்தாரை அவர்‌ வினைக்‌ 
கேற்றபடி தண்டித்து, அதனால்‌ 
அவரிடத்து இருந்த மாசை-மலத்‌ 
தைத்‌-தூய்மைப்‌ படுத்தி. அவரை 


நல்லவர்‌ ஆக்குகின்றான்‌. எனவே 
அதற்கும்‌ அடிப்படை அன்பே: 
இறைவனின்‌ முனிவு இவ்வுலக 
உயிர்களிடத்துக்‌ கொண்ட 
அன்பாலேயே ஏற்படுவது என்பர்‌ 
அருளாளர்கள்‌. 


“தந்தைதாய்‌ 'பெற்றதத்தம்‌' புதல்வர்க 
டஞ்செர லாற்றின்‌ 

வந்திடா விடினுறுக்கி வளரரினாலடித்துத்‌ 
தீய 

பந்தமு மிடுவ ரெல்லாம்‌ பார்த்திடில்‌ 
பரிவே யாகும்‌ 

இந்தநீர்‌ முறைமை யன்றோ 
ஈசனார்‌ முனிவு மென்றும்‌; 


BESET FETEIE BCH SICD CHE ICHIHASHI 96269626 


& இதமான வாழ்வுக்கு எளியவழிகள்‌ $ 


SEDGD TEED TE பட்ட 


FEDETE TED IC ICI IETS 


பல்வலிக்கு 
1. பல்வலி ஏற்பட்டால்‌ மூக்குதிச்‌ செடியின்‌ பச்சிலையை 
சாறு பிழிந்து போட குணமாகும்‌. 
வலிப்பு, மூளைக்‌ கோளாறு 
2. சீமை அமுக்கார கிழங்கை நன்றாகக்‌ காய வைத்து 
இடித்துச்‌ சலித்துப்‌ பவுடராக்கித்‌ தினம்‌ ஒருஸ்பூன்‌ 
பாலில்கலந்து சாப்பிடக்‌ குணமாகும்‌. 
நாட்பட்ட இருமலுக்கு 
3. காட்டுவெங்காயத்தைச்‌ சாறுஎடுத்துப்‌ போதியசர்க்‌ 
கரை சேர்த்து, ஒரு ஸ்பூன்‌, காலை, மாலை அருந்த நாட்‌ 
பட்ட இருமல்‌ குணமாகும்‌. 
Dr. N. சடையப்பன்‌, 8.M.P. 

சிவப்பிரகாசம்‌ 
தெளிவுரை 


்‌ கு. சுந்தரமூர்த்தி நா. &., திருப்பனந்தாள்‌. 
2௮ 2222௮ 222 PE 622-222 622௮ 


உயிர்‌ உணருமாறும்‌ நுகருமரறும்‌ 


67. அறிந்திடும்‌ அனாதி வாயில்‌ ஆனவை அவன்த னாலே 
அறிந்திடும்‌ என்றும்‌ஒன்றும்‌ அறிந்திடா அவைபோல்‌ யாவும்‌ 
அறிந்திடும்‌ அறியுந்‌ தன்மை அறிந்திடா கன்மத்‌ தொன்மை 
அறிந்துஅவை நுகரு மாறும்‌ அருளுவன்‌ அமலன்‌ தானே. 


(தெ-ரை) பொருள்களை அறிகின்ற மனம்‌ முதலிய அகக்‌ 
கருவிகளும்‌, அறிபொறிகள்‌ முதலாயினவும்‌ உயிரது துணையாலேயே 
பொருள்களை அறியும்‌, ஆயினும்‌ அவை உயிரால்‌ அறிகின்றோம்‌ 
என்பதை . அறியமாட்டா. அக்கருவிகளைப்‌ போலவே உயிரும்‌ 
இறைவனால்‌ எவற்றையும்‌ அறிந்திடும்‌. ஆயினும்‌ இறைவன்‌ அறி 
விக்க அறிகின்றோம்‌ என்னும்‌ தன்மையை உயிர்கள்‌ அறியமாட்டா; 
வினையின்‌ நீங்கி விளங்யெ அறிவினனாய்‌ விளங்கும்‌ இறைவனே 
உயிர்செய்த பழவினைக்கடாக நுகர்‌ வினையைக்‌ கூட்டி அருளுவன்‌. 


மனம்‌ 4 ஆதி - மனாதி: மனம்‌ முதலிய கருவிகள்‌. அவன்‌ 

தனாலே - உயிராலே. கன்மத்தொன்மை - முல்‌ செய்த வினைப்பகுதி. 
உயிரான்‌ அளவின்றி ஈட்டப்பட்ட வினைகளின்‌ பயன்களுள்‌ இறநீத 
உடம்புகளால்‌ துய்த்தனவும்‌, பிறந்த உடம்பால்‌ முகந்து நின்றனவும்‌ 
ஒழியப்‌ பின்னும்‌ துய்க்கக்‌ கடவனவாய்க்‌ கிடந்தன, 

“விளம்பிய உள்ளத்து மெய்வாய்‌ கண்மூக்கு 

அளந்தறிந்து அறியா ஆங்கவை போலத்‌ 

தாந்தம்‌ உணர்வின்‌ தமியருள்‌ 

காந்தங்‌ கண்ட பசாசத்‌ தவையே, 
என்னும்‌ சிவஞானபோத நூழற்பாவும்‌, 


பாசம்‌ சடம்‌ உயிரோ தானாகப்‌ பற்றறியா 

ஈசன்‌ இரண்டும்‌ இணைத்தாட்டிப்‌ - பூசலென்றுஞ்‌ க 
செய்பவனே தானே திரும்பியருள்‌ செய்யா மல்‌ 
உய்பவர்கள்‌ உண்டோ உரை, 

, என்னும்‌ சிவபோகசாரமும்‌ ஈண்டு எண்ணற்குரியன. 


ஞானம்‌ வருமாறு 


682 காட்டிடும்‌ கரணம்‌ ஒன்றும்‌ இல்லையேல்‌ காணொ ணாதாம்‌ 
நாட்டிய இவற்றால்‌ ஞானம்‌ நணுகவும்‌ ஒண்ணா முன்னம்‌ 
ஈட்டிய தவத்தனாலே இறையருள்‌ உருவாய்‌ வந்து 
கூட்டிடும்‌ இவற்றை நீக்கிக்‌ குரைகழல்‌ குறுகு மாறே. 


(தெ -ரை) வீளக்கம்பெற உதவும்‌ அறிகருவிகள்‌ முதலிய 
கருவிகள்‌, ஒன்றும்‌ இல தாயின்‌ உயிரால்‌ ஒன்றையும்‌ அறிய வொண்ணா 
தாம்‌. ஆனால்‌ இங்குக்‌ குறித்த இக்கருவிகளால்‌ மெய்யுணர்வை 
அடையவும்‌ இயலாது. முற்பிறவிகளீல்‌ செய்த புற அக ஒன்றிய வழி 
பாடுகளாய தவத்தின்‌ பயனால்‌ இருவினையொப்பும்‌ அருட்பதிவும்‌ வற 
அதுகாறும்‌ உள்நின்று உணர்த்திய இறைவன்‌, அருள்‌ உருக்‌ கொண்டு 
குருமூர்த்தியாய்‌ எழுந்தருளிவந்து தமது தீக்கையால்‌ இக்கருவிஃளின்‌ 
கூட்டைக்‌ கழற்றித்‌ தமது திருவடியை அடையுமாறு ஞானத்தை 
வழங்கியருளுவன்‌. 


கருவிகள்‌ வழி வரும்‌ அறிவு ஒருவழிப்பெறும்‌ அறிவே (ஏகதேச 
அறிவு) யன்றி முழுமையான அறிவு ஆகாது; நிலையுடையதும்‌ 
ஆகாது. இறையருள்‌ வழிப்பெறும்‌ அறிவே முற்றுணர்வை அருளுவ 
தாகும்‌; நிலையாயதும்‌ ஆகும்‌, இது 3வ பதிஞானம்‌ எனப்படும்‌. குரை 
கழல்‌ - சிலம்பு ஒலிக்கின்ற திருவடி. அடியவர்க்குப்‌ பாதச்‌ சிலம்‌ 
பொலி காட்டும்‌ பண்பு குறித்தது. 'வாதவூரினில்‌ வந்தினி தருளிப்‌ 
பாதச்‌ சிலம்பொலி காட்டிய பண்பும்‌” என்னும்‌ திருவாசகமும்‌, 


ஞ-னத்தின்‌ இயல்பு 


69. பல்நிறம்‌ கவரும்‌ தொன்மைப்‌ படிகம்‌ நீ(டு) ஒளியும்‌ பன்மை 
மன்‌ இலங்கு இயல்பும்‌ தந்த வளர்‌ஒளி போல வையம்‌ 
தன்‌ அகம்‌ பயிலும்‌ நற்‌சத்‌ சடங்களின்‌ தன்மை தாவா 
நல்நலம்‌ பெற நிறைந்த ஞானமே ஞானம்‌ என்பர்‌; 


(தெ- ரை) பல நிறங்களையும்‌ தன்னிறமாசக்‌ கவருகின்ற 
பழைய பளிங்குக்கு மிகு ஒளியையும்‌, பலநிறஙக்களும்‌ பொருந்தி 
விளங்கும்‌ தன்மையையும்‌ கொடுத்த கதிரவனின்‌ ஒளி போல, இவ்‌ 
வுலஇடத்துப்‌ பொருந்திச்‌ செயற்படும்‌ நல்லறிவுடையதும்‌, அறிவற்ற 
துமாய பொருள்களின தன்மைகளைத்‌ தான்‌ பொருந்தாது, உயிர்கள்‌ 

அனைத்தும்‌ நற்‌. பயன்களைப்‌ பெறுமாறு யாண்டும்‌ நீக்கமற நிறைந்‌ 
இருக்கும்‌ சிவஞானமே மெய்ஞானம்‌ என்பர்‌ பெரியோர்‌. 


கதிரவன்‌ &8ழ்த்திசையின்‌ கண்ணும்‌ மேல்திசையின்‌ கண்ணும்‌ 
சார்ந்து நிற்கும்‌ பொழுது, அதன்‌ ஒளி பளிங்குக்‌ கல்லில்‌ பட அது 
பொழுது அதனையடுத்த பொருள்களின்‌ நிறங்களையே காட்டி 
நிற்கும்‌, அக்‌ கதிரவன்‌ நேராக உச்சியில்‌ இருக்கும்‌ பொழுது அதனது 
ஒளியில்‌ பொருந்தி நிற்கும்‌ பளிங்குக்கல்‌, தன ஒளியை மட்டுமே 
மிகுதியாகக்‌ காட்டி நிற்தம்‌. இவ்வாறு அப்படிகம்‌ பிற ஒளியையும்‌ 
தன்னொளியையும்‌ பெற்று நிற்கும்‌ பொழுது அவ்‌ விருவகை ஒளியை 
யும்‌ பெறுதற்கு ஏதுவாகிய கதிரவன்‌ அவ்‌ வொளிகளைப்‌ பெறுவதில்லை, 
அதைப்‌ போன்‌ ற உயிர்‌, கருகளின்‌ கூடடுறவால்‌ அறிவைப்‌ பெறும்‌ 
பொழுதும்‌ அக்‌ கூட்டின்றித்‌ தன்னிலையில்‌ அறிவு விளக்கம்‌ பெறும்‌ 
பொழுதும்‌ அவ்விரண்டிற்கும்‌ ஏதுவாக நிற்கும்‌ திருவருள்‌ விளக்கம்‌ 
மாறுபடுவதிஃலை; எஞ்ஞான்றும்‌ ஒரு தன்‌ மைத்‌ தா யே விளங்கி 
நிற்கும்‌. சித்து - அறிவுடையது. திருவருள்‌ விளக்கம்‌ பெறுதற்கு 
ஏதுவாயது பற்றி 'நற்சித்து' என்றார்‌. 


இதுவுமது 


70. மாயைமா மாயை மாயா வரும்‌இரு வினையின்‌ வாய்மை 
ஆயஆர்‌ உயிரின்‌ மேவும்‌ மருளினால்‌ இருளாய்‌ நிற்கும்‌ 
மாயைமா மாயை மாயா வரும்‌இரு வினையின்‌ தூய்மை 
ஆயஆர்‌ உயிரின்‌ மேவும்‌ அருளினால்‌ ஒளியாய்‌ நிற்கும்‌. 


(தெ-ரை) தூயதல்லாத மாயையும்‌, தரமாயையும்‌, ஒழியாது 
வரும்‌ நல்வினை தீவினைகளுமாகிய இவற்றின்‌ வயப்பட்டு நின்று 
நுகருங்கால்‌, அவ்வாறு நுகரும்‌ அரிய உயிரிடத்தப்‌ பொருந்தம்‌ 
மயக்கநிலையில்‌ மேற்கூறிய ஞானம்‌ வெளிப்படலின்றி மறைந்து 
நிற்கும்‌. மேற்கூறிய இரு மாயைகளும்‌ இருவினைகளுமாய இவற்றின்‌ 
தன்மையை அறிந்து அவற்றின்‌ நீங்கி நிற்கும்‌ அரிய உயிரிடத்துப்‌ 
பொருந்திய அருள்நிலையில்‌ அச்‌ சிறப்புடைய மெய்ஞ்ஞானம்‌ 
வெளிப்பட்டு விளங்கி நிழ்தம்‌, 


பொருளல்லவற்றைப்‌ பொருளென்று கருதி நிற்கும்‌ மருள்‌ 
நிலையில்‌ ஞானம்‌ ம றந்தே நிற்கும்‌. சார்புணர்ந்து சார்புகெட 
நிற்கும்‌ அருள்‌ நிலையில்‌ ஞானம்‌ வெளிப்பட்டு நிற்கும்‌ என்பது 

கருத்து: மாமாயை - தரமாயை. இதனை இவ்வாறு கூறவே முன்னைய 
மாயை தரயதல்லாத மாயை என்பது பெறுகின்றது. துய்த்துத்‌ 
தொல்ைப்பினன்றி நீங்கா வாதலின்‌ “மாயா வரும்‌ இருவினை” என்றும்‌. 
மெய்ப்பொருள்‌ பொய்ப்பொருள்‌ ஆகிய இரண்டனையும்‌ அறிதற்‌ 
குரிய உரிமையுமைமை பற்றி *ஆருயிர்‌' என்றார்‌. “இரு திறன்‌ 
௮ இரண்டலா ஆன்மா” என்ற திருவாக்கும்‌ காண்க. 


ஞானத்தின்‌ பயன்‌ 


71. தேசுற மருவும்‌ ஆன்ம தெரிசனம்‌ ஆன்ம சுத்தி 
ஆசு இலா ஆன்மலாபம்‌ ஆக மூன்றாகும்‌ மூன்றும்‌ 
பாசம்‌ அது அகல ஞானம்‌ பற்றல்தான்‌ பணியை நீத்தல்‌ 
ஏசில்‌ நேயந்து அழுந்தல்‌ எனும்‌ இவற்றுஅடங்கும்‌ அன்றே. 


(தெ-ரை) ஞானத்தை அடை தலால்‌ வரும்பயன்‌ உயிர்க்காட்‌ச9, 
உயீர்த்தரய்மை, குற்றத்தின்‌ நீங்கிய உயிர்ப்‌ பேறு என மூன்றாம்‌. 
இம்‌ மூன்றும்‌ பாசமானது நீங்க ஞானத்தைப்‌ பற்றுதல்‌, தன்‌ 
செயல்‌ அறுதல்‌, குற்றமற்ற சிவத்தில்‌ அழுந்துதல்‌ என வரும்‌ 
மூன்றனுள்ளும்‌ முறையே அடங்கும்‌. 


உயிர்‌ ஞானத்தைப்‌ பெறுதலால்‌ அது படிப்படியாக உயரும்‌. 
அவ்வாறான உயர்நிலையைப்‌ பத்தாகப்‌ பாகுபடுத்தி உரைப்பர்‌, 
அவை தத்துவ வடிவு, தத்துவக்காட்‌ச, தத்துவத்‌ தூய்மை, உயிர்‌ 
வடிவு, உயிர்க்காட்சி, உயிர்த்தூய்மை, சிவவடிவு, சிவக்காட்‌ி. 
சிவப்பற்று, வெப்பயன்‌ என்பனவாம்‌, இவற்றுள்‌ உயிர்க்காட்‌சி 
முதலாக உள்ள மூன்றன்‌ பயனும்‌ ஞானத்தின்‌ பயனாம்‌ என இப்‌ 
பாடல்‌ கூறுகின்றது. தேசு . ஒளி : ஈண்டு அருளைக்‌ குறித்தது, உற - 
அடைதலால்‌. மருவும்‌ - பொருந்தும்‌ பயன்‌. ஏசில்‌ - குற்றமற்ற. 


உயிர்க்கரட்சி 
92. தன்‌அறி வதனால்‌ ஏதும்‌ தனக்குஅறிவு இல்லை யேனும்‌ 
தன்னறி வாக எல்லாம்‌ தனித்தனிப்‌ பயன்‌ அருந்தும்‌ 


தன்னறிவு அறியும்‌ தன்மை தன்னாலே தனைய றிந்தால்‌ 
தன்னையுந்‌ தானே காணும்‌ தான்‌அது வாகி நின்றே. 


(தெ-ரை) உயிர்‌ தன்னுடைய இயற்கை அறிவால்‌ எதனையும்‌ 
அறியும்‌ இயல்புடையது அன்று. எனினும்‌ எதனையும்‌ தன்னுடைய 

அறிவினாலேயே அறிந்த துய்ப்பதாசக்‌ கருதி கருவிகள்‌ வழிவரும்‌ நுகர்‌ 
வுகள்‌ அனைத்தையும்‌ ஒவ்வொன்றாகத்‌ துய்த்து நிற்கும்‌. திருவருள்‌ 
ஞானத்தால்‌ தன்னை அறிய முற்படின்‌ தால்பெறும்‌ அறிவெல்லாம்‌ 
கரு பி ள்‌ வழிப்‌ பற்றது என்றும்‌, அதற்குக்‌ காரணமாய்‌ நின்றது திரு 
வருள்‌ என்றும்‌ ௮றி.பும்‌. அவ்வாறு காணின்‌ உயிராகிய தனது இயல்பை 
யும்‌ தான்‌ சார்ந்து நிற்கும்‌ திருவருளையும்‌ அறியும்‌: இதுவே உயிர்க்‌ 
காட்சியாகும்‌. 


உயிர்‌ தன்னைத்தான்‌ அறியாது தான்‌ நுகரும்பொருள்‌ ஒவ்வொன்‌ 
றிலும்‌ பற்று வைத்துத்‌ துய்த்திருக்கும்‌ நிலை கட்டு நிலையதாம்‌. திரு 
வருள்‌ வயப்பட்டு அவ்வருள்‌ வழி உணரும்‌ நிலை வ ய்த்தபொழுது 
தன்னியல்பையும்‌, தனக்குச்‌ சிவபரம்பொருள்‌ உதவிவரும்‌ நிலையையும்‌ 
முற்ற அறியும்‌. தன்னாலே தனையறிந்தால்‌ என்பது அவனருளாலே 
அவன்‌ தாள்‌ வணங்கி என்பதாம்‌. தான்‌ அதுவாகி நின்று யிர்‌ 
இருவருள்‌ வயப்பட்டு நின்று: அவ்வாறு நிற்றலாவது தன்‌ செயலற 
நிற்பதரம்‌, 
உயிர்த்‌ தூய்மை 

73. தத்துவ மான வற்றின்‌ தன்மைகள்‌ உணருங்‌ காலை 

உய்த்து அறிந்திட உய்ப்பது ஒளிவளர்‌ ஞானம்‌ ஆகும்‌ 

அத்தன்மை அறியு மாறும்‌ அகன்றிட அதுவாய்‌ ஆன்மாசி 

சுத்தமாம்‌ சுத்த ஞானத்து ஒருமுதல்‌ தோன்றும்‌ அன்றே. 


(தெ-ரை) தத்துவங்களின்‌ இயல்பை ஆராய்ந்து அறியும்‌ பொழுது 
அவை தள்னின்‌ வேறாய அறிவற்ற பொருள்‌ எனக்‌ கூர்த்த அறிவில்‌ 
தோன்றுமாறு செய்வது ஒளிமிக்க சிவஞானம்‌ ஆகும்‌ . அவ்வாறு அறி 
தின்ற குறித்து உணரும்‌ அறிவும்‌ நீங்க அச்சிவஞானமே தானாய்‌ நிற்க 
அதுதூய்டபை அடையும்‌. அவ்வாறு விளக்கம்‌ தரும்‌ தூய ஞானத்தில்‌ 
ஒப்பற்ற முதல்வனுடைய காட்சியும்‌ அப்பொழுது தோன்றும்‌, 

தூய சிவஞானத்தால்‌, நில்லாத பொருளை நிலையென்று உணரும்‌ 
புல்லறிவு போம்‌. அவ்வாறு கழித்துணர நிற்கும்‌ உயிரறிவின்‌ முனைப்‌ 
பும்‌ நீங்க அவ்வருள்‌ விளக்கத்தின்‌ வயமாய்‌ நிற்க, உயிர்‌ தூய்மை 
அடையும்‌, அதுபொழுது அவ்வருள்‌ விளக்கத்தின்‌ முதல்வனாகிய 
இறைவனும்‌ தோன்றி அருளுவன்‌, இந்நிலையில்‌ விளக்கம்‌ பெற்றிருப்‌ 
பதுவே உயிர்த்தூய்மை யாகும்‌. உயிரின்‌ அறிவு இச்சை செயல்கள்‌ 
செயற்படாது நின்றவி_த்தில்‌ அவ்‌ வுயிரொடு கூடிய அருள்‌ சுத்த 
ஞானம்‌ எனப்படும்‌. பரை, சத்தி என்பதும்‌ இதுவாம்‌. ஞானத்து 
ஒருமுதல்‌--ஞானத்திற்குக்‌ காரணமாய சிவபரம்‌ பொருள்‌, ஞானமும்‌ 

சிவபரம்பொருளும்‌ சத்தியும்‌ சவமும்‌ எனப்படும்‌. ஒருமுதல்‌ 
தோன்றும்‌ என்பது சவெக்காட்சியாகும்‌. இதனைப்‌, 


பரைஉயீரில்‌ யான்‌ என்துஒல்று அறநின்றது அடியாம்‌ 
பார்ப்பிடம்‌ எங்‌ கும்சவமாய்த்‌ தோல்‌ றல்‌ அது முகமாம்‌ 
உரையிறந்த சுகம்‌ அதுவே முடியாகும்‌ என்று அங்கு 
உண்மையினை மிகத்‌ தெளிந்துபொருள்வேறு ஒன்றுஇன்றித்‌ 
தரைமுதலில்‌ போகாது நிலையினில்நில்‌ லாது 
தற்பரையில்‌ நின்றமுந்தாது அற்புதத்தின்‌ ஆகும்‌ 
தெரிவரிய பரமானந்‌ தத்தில்‌ சேர்தல்‌ 
சிவன்‌உண்மைத்‌ தெரிசனமாய்ச்‌ செப்பும்‌ நூலே 
எனவரும்‌ உண்மைநெறி விளக்கத்தால்‌ உணரலாம்‌. 


ஞான முதல்வன்‌ 


74, உறைதரும்‌ உணர்வும்‌ அன்றி அதன்முதல்‌ உள்ள தென்று 

இங்கு 

அறைவதுஎன்‌ என்னில்‌ அண்ணல்‌ அருளெனும்‌ அதுவேயன்‌ றி 
நிறையொளி முதலது அன்றி நின்றிடா நிமல னாகும்‌ 

இறையவன்‌ முதல்‌ அவன்தன்‌ இலங்கு அருள்‌ சத்தி யாகும்‌. 


(தெ-ரை) உயிரொடு பொருந்தியிருக்கும்‌ அருள்‌ விளக்கம்‌ என்‌ 
பது ஒன்றன்றி அதற்கு முதலாய முதல்வனும்‌ உண்டென்று இவ்விடத்‌ 
துச்சொல்லுவதுஎன்னை? என வினவின்‌, அத்தகைய அருள விளக்கமே 
இறைவனின்‌ அருள்‌ என்று சொல்லப்படும்‌. அன்றியும்‌ யாண்டும்‌ 
நிறைந்து நிற்கும்‌ அவ்வருள்‌ ஒளியானது, அதன்‌ முதலாகிய இறை 
வனை விடுத்து நிற்கமாட்டாது. இயல்பாகவே பாசங்களினின்றும்‌ 
நீங்கிய இறைவன்‌ முதல்வனாவான்‌. அவனிடத்து விளங்கும்‌ அருள்‌; 
சத்தியாகும்‌, 

உறைதரும்‌ -(உயிருடன்‌) பொருந்தி நிற்கும்‌; உணர்வு--ஞானம்‌ 
இறையருள்‌, 

அருள்‌ சிவத்தைக்‌ காட்டிநிற்கும்‌ 
75. சுத்தமாம்‌ சத்து ஞானச்‌ சுடராகும்‌ சிவம்‌ ஓழிந்து௮ச்‌ 
சத்துதான்‌ இண்டும்‌ முன்னைத்‌ தகவிலா மலங்கள்‌ வாட்டி 
அத்தனை அருளும்‌ எங்கும்‌ அடைந்திடும்‌ இருளகற்றி 
வைத்திடும்‌ இரவி காட்டும்‌ வளரோளி போல்ம கிழ்ந்தே. 

(தெ-ரை) தூயதாய அருளாற்றல்‌ ஞானப்‌ பேரொளியாய்‌ 
நிற்கும்‌: அப்பேரொளிதானும்‌ சவபரம்பொருளை விடுத்துத்‌ தனி ஒரு 
முதலாய்‌ நிற்க மாட்டாது. எங்கும்‌ நிறைந்திருக்கும்‌ இருளை நீக்கி 
நிற்கும்‌ கதிரவனைக்‌ காட்டும்‌ அதன்‌ ஒளியைப்‌ போல, அவ்வருளாற்ற 
லும்‌, உயிரைப்‌ பண்டிருந்தே தகைத்து நிற்கும்‌ இழிந்த மும்மலங்களை 
யும்‌ போக்கி அவ்வுயிர்க்குக்‌ கருணையுடன்‌ காட்டிநிற்கும்‌. 


சுத்தமாம்‌ சத்தி - இயல்பாகவே மலங்களின்‌ நீங்கிய தூய 
அருள்‌. இரவி - கதிரவன்‌, 


சிவசமவாதியின்‌ கொல்கையும்‌ மறுப்பும்‌ 


76. புகல்‌ அரும்‌ அசத்தர்‌ தம்பால்‌ பொருந்திய அலகை 
யேபோல்‌ 
அகிலமும்‌ உணரும்‌ ஈசன்‌ அருளுயிர்‌ மேவ லாலே 
சகலமும்‌ நிகழ வேண்டும்‌ தலைவனைத்‌ தொழிலும்‌ தானே 
இகல்‌அற இயற்றல்‌ வேண்டும்‌ என்றது நன்றியின்றே 
(தெ-ரை) சொல்லுதற்கரிய வலியில்லாதவரிடத்தே பொருந்‌ 
திய பேயின்‌ குணம்‌ செயல்கலெல்லாம்‌ அவரிடத்து நிகழ்வது போல, 
அனைத்தையும்‌ உணரும்‌ சீவபரம்பொருளின்‌ அருள்‌, உயிரிடத்துப்‌ 
பொருந்துதலால்‌ அச்சிவபரம்பொருளுக்குரிய அனைத்துக்‌ குணங்க 
ளும்‌ அவ்வுயிரிடத்தில்‌ நிகழவேண்டும்‌. அன்றியும்‌ அம்முதல்வன்‌ 
செய்யும்‌ ஐந்தொழில்களையும்‌ உயிரும்‌ மாற்றமின்றிச்‌ செய்தல்‌ 
வேண்டும்‌ என்று கூறுவது நலந்தரக்‌ கூறியதன்று. 
அசத்தர்‌ - வலியில்லாதோர்‌. அலகை - பேய்‌. பேய்‌ பிடித்தவனி 
டத்தில்‌ பேயின்‌ குணமும்‌ செயலும்‌ சோன்றும்‌. அதுபோல, 
சிவபரம்‌ பொருளின்‌ அருளைப்‌ பெற்ற உயிர்களிடத்தும்‌ அச்சிவ 
பரம்பொருளின்‌ முற்றறிவு முதலிய குணங்களும்‌, ஐந்தொழில்களும்‌ 
உண்டாகும்‌ என்பர்‌ சிவசமவாதிகள்‌. இக்கருத்துப்பொருந்தாமையை 
அடுத்த பாடலால்‌ விளக்குவர்‌. நன்றி - நன்மை, 
சிவசமவாதிகளின்‌ கருத்துக்கு மறுப்பு. 
77. இன்றுநோக்கு உரை நடக்கும்‌ இயல்பு இலோற்கு இனைய 
வாய்ந்து 
நின்றதோர்‌ அலகை சேர்ந்தால்‌ நிகழ்வதென்‌ அதுபோல்‌ 
உள்ளத்து 
ஒன்றிய உணர்வு தம்பால்‌ உள்ளது நிகழ்த்தும்‌ ஈசன்‌ 
தன்தொழில்‌ நடாத்தும்‌ மேனி தனக்கெனக்‌ கொண்டு 
4 தானே. 


(தெ-ரை) இதுபொழுது பார்க்கவும்‌ ம்‌ பேசவு நடக்கவும்‌ 
இயல்பில்லாத ஒருவரிடத்து இம்‌ மூன்றானும்‌ குறைவறப்‌ பொருந்தி 
நிற்கும்‌ ஒரு பேய்‌ பிடித்தால்‌ அவனிடத்தில்‌ உண்டாவது என்ன 
வாய்‌ இருக்கும்‌? பார்க்கவும்‌ பேசவும்‌ நடக்சவும்‌ அவ்வுயிர்க்கு 
உளவாமோ? உளவாகா. அதுபோல உயிரிடத்துப்‌ பொருந்திய 
அருளும்‌, அவ்வுயிரிடத்தில்‌ உள்ளதையே விளக்கி நிற்கும்‌. சிவபரம்‌ 
பொருள்‌ தமக்கென ஒரு திருவுருவைத்‌ தாமே தாங்கிக்‌ கொண்டு 
ஐந்தொழில்களையும்‌ செய்தருளும்‌. , 


உள்ளம்‌ - உயிர்‌; ஒன்றிய உணர்வு - உயிர்க்குயிராய்‌ விளங்கும்‌ 
திருவருள்‌. பேய்‌ தான்‌ கொண்டவனது குணம்‌ செயல்சளுக்கு 
ஏற்பவே அவனை ஆட்டி வைக்கும்‌, அதுபோல இறையருளும்‌ உயிரி 
டத்து உளவாய அறிவு இச்சை செயல்களையே விளக்கி நிற்கும்‌, 
உயிர்‌ உய்தற்குரிய படைப்பு முதலிய ஐந்‌ தொழில்சளையும்‌ இறைவன்‌ 
தனக்கெனத்‌ தருவுருக்‌ கொண்டு செய்தருளுவன்‌. அவற்றை உயிர்‌ 
செய்யாது என்பதாம்‌. 


உயிர்த்‌ தூய்மையின்‌ பயன்‌ 


78, இந்நிலை தன்னின்‌ மன்னி எய்திடும்‌ கலாதி போதம்‌ 
தன்‌ அளவு அறிந்து நிற்கும்‌ தகவுஇலா மலங்கள்நீத்த 
அந்நிலை கரணம்‌ ஆகா வகைஅதில்‌ அறிவு அடங்கி 
மன்னிட வியாபி யாய வான்பயன்‌ தோன்று மன்றே* 


(தெ - ரை) மாயையின்‌ விளைவாய தத்துவக்கூட்டால்‌ கட்டுண்டு 
நிற்கும்‌ நிலையில்‌, உயிரோடுகூடித்‌ தொழிற்படும்‌ கலை முதலிய 
தத்துவங்களால்‌ வரும்‌ ஒருவழி உணரும்‌ அறிவியல்பை உணர்ந்து, 
அதற்கு ஏதுவாக நிற்கும்‌ இழிந்த மலங்களை நீக்கிய அருள்‌ நிலை 
யில்‌, அக்‌ கருவிகளின்‌ வழிவரும்‌ துன்பம்‌ தாக்காதவாறு, அவ்‌ 
வருளில்‌ அழுந்தி நிற்க, உயிர்க்கு அனைத்தையும்‌ உணரும்‌ விரிந்த 
அறிவாகிய பயன்‌ இட்டும்‌: 


கலை முதலிய தத்துவக்‌ கூட்டு உள்வழி உயிர்‌ ஒருவழி உணர்வ 
தாய சுட்ட றிவையே பெற்றிருக்கும்‌. மல.ங்களால்‌ புடைப்புண்ணவும்‌ 
படும்‌, திருவருள்‌ விளக்கத்தால்‌ தத்துவக்‌ கூட்டு சழல சிவபரம்‌ 
பொருளில்‌ அழுந்தி நிற்கும்‌ நிலையில்‌, சுட்டறிவு நீங்கிப்‌ பேரறிவு 
பெறும்‌. மும்மலத்‌ துன்பமும்‌ நீங்கும்‌ என்பது கருத்து. எனவே பாச 

» 


நீக்கமும்‌ பரந்த அறிவும்‌ உயிர்த்தூய்மையின்‌ _பயனாயின. செம்மலர்‌ 
நோன்தாள்‌ ( சேரல்‌ ஒட்டாது தகைக்கு:ம்‌ , இழிவுடைமை பற்றித்‌! தக 
விலா மலங்கள்‌" என்றார்‌. கரணம்‌ ஆகாவகை- மலத்துன்பம்‌ தாக்கா 
தவாறு. ௮றிவு--உயிர்‌, அடங்கி மன்னிட--அருளில்‌ அழுந்தி நிலைபெற. 
ஏன்‌ ஆகி இறை பணி நிற்க மும்மலத்‌ துன்பமும்‌ போம்‌ என்பது 
கருத்து. ஏகனாகி நிற்றலால்‌ யான்‌ எனதென்னும்‌ செருக்கற்று உயிர்‌ 
தன்முனைப்பு அறும்‌. இறைபணி நிற்றலால்‌ மாயை கன்மங்களின்‌ 
துன்பம்‌ வாதியாது. பாசநீக்கத்தின்‌ மேலாசப்‌ பரந்த அறிவாம்‌ பய 
னும்‌ பெறுதலின்‌ “வான்‌ பயன்‌ தோன்றும்‌” என்றார்‌. 
்‌ ஐக்கியவாத மறுப்பு 
79. அடைபவர்‌ சிவமே ஆகும்‌ அதுவன்றித்‌ தோன்றும்‌ என்ற 
கடனதுஏது என்னில்‌ முன்னம்‌ கண்டிடார்‌ தம்மைப்‌ பின்னும்‌ 
தொடர்வுஅரும்‌ அருளினாலும்‌ தோன்றுமா காணா ராயின்‌ 
உடையவன்‌ அடிசேர்‌ ஞானம்‌ உணர்தல்‌இன்று அணைதல்‌ 
இன்றே£ 


(தெ-ரை) திருவருளைப்‌ பெற்றவர்‌ சிவமாதலன்றி அவ்விடத்து 
மற்றும்‌ ஒரு பயன்‌ தோன்றும்‌ என்ற முறைமை என்னை? என்னில்‌, ' 
கட்டுநிலையில்‌. உயிர்கள்‌ மல மறைப்பினால்‌ தமது விரிந்த அறிவைப்‌ 
பெறாது இருந்தன. அந்நிலை நீங்கத்‌ தூயநிலையிலும்‌ எய்தற்கரிய 
இருவருள்‌ துணையால்‌ தமது விரிந்த அறிவை விளங்கக்‌ காணா 
வாயின்‌ இறைவனது திருவடியாகிய சிவப்பேற்றைப்‌ பெறுதற்கு 
ஏதுவாய சிவஞானத்தை அறிதலும்‌ இல்லை, திருவடியை அணை 
தலும்‌ இல்லை என முடியும்‌. 

வீடு பேற்றில்‌ உயிர்‌ சிவமேயாகி விடும்‌ என்ற ஐக்கிய 
வாதிகளை மறுக்குமுகமாக இப்பாடல்‌ அமைந்துள்ளது. உயிரது 
. சுட்டுணர்வு நீங்கி விரிந்த அறிவு பெறுதலும்‌, திருவடி. இன்பத்தில்‌ 
இளைத்தலும்‌ வீடுபேற்றின்‌ பயனாம்‌, உயிர்‌ இறைவன்‌ வழங்கி 
யருளும்‌ அப்பேற்றைத்‌ துய்த்தற்குரியதேயன்றி இறைவனே யாதல்‌ 
இல்லையென்பது அதியத்தக்கதாம்‌. கடன்‌ - முறைமை. 

நனவு நிலையில்‌ மேல்நிலை 


80. பொற்புஉறு கருவி யாவும்‌ புணராமே அறிவி லாமைச்‌ 
சொற்பெறும்‌ அதீதம்‌ வந்து தோன்றாமே தோன்றி நின்ற 
சிற்பரம்‌ அதனால்‌ உள்ளச்‌ . செயல்‌அறுத்‌ திடவு திக்கும்‌ 
தற்பர மாகி நிற்றல்‌ சாக்கிரா. தீதம்‌ தானே. 

(தெ-ரை) பொலிவுமிகும்‌ கருவிகளொடு கூடி (சகலநிலை) வேறு 
படாமலும்‌, அறிவின்றி இருக்கும்‌ எனக்‌ கூறப்பெறுதற்குரிய 
ஆணவக்கட்டொடு தன்நிலையில்‌ (கேவலநிலை) கூடாமலும்‌ தன்பால்‌ 
தோன்றிநின்‌ற. மேலாய அறிவாற்றலின்‌ அருளால்‌ தன்முனைப்பு 
ஒழிய, அதுபொழுது தோன்றும்‌ சிவபரம்‌ பொருளொடு ஒருமையுற 
நிற்றல்‌ நனவில்‌ மேல்நிலை (சாக்கிராதீதம்‌.) எனப்‌ படும்‌. 


வினைப்பயனைத்‌ துய்த்தற்குத்‌ துணைசெய்தலின்‌ “பொற்புறு 
கருவி” என்றார்‌. அவை முப்பத்தாறாம்‌. அதீதம்‌ - தன்நிலை (கேவல 
நிலை). இந்நிலையில்‌ ஆணவத்தோடு ஒன்றியிருத்தலின்‌ உயிர்‌ அறி 
வின்றி இருக்கும்‌. ஆதலின்‌ “அறிவிலாமைச்‌ சொற்பெறும்‌ அதீதம்‌” 
என்றார்‌. சற்பரம்‌ - தனக்கு மேலாய அறிவாற்றல்‌. உள்ளச்‌ செயல்‌- 
உயிரது முனைப்பு நிலை. தற்பரம்‌ - தனக்கு மேலாய பொருள்‌; சிவ 
பரம்பொருள்‌. தனக்கு - உயிர்க்கு. 


கருவிகளை ஒடுக்குதற்குரிய வழி 


81. ஓடுங்கிடா கரணம்‌ தானே ஒடுங்குமாறு உணர்ந்து ஒடுக்க 
. ஓடுங்்‌கிடும்‌ என்னில்‌ நின்றது ஐடுங்கிடா கரணம்‌ எல்லாம்‌ 
ஓடுக்கட ஓடுங்க உள்ள உணர்வுதான்‌ ஒழியும்‌ வேறாய்‌ 
ஓடுங்கடின்‌ அன்றி மற்ற உண்மையை உணரொ ணாதே. 


(தெ -ரை) உயிர்களைச்‌ சார்ந்து நிற்கும்‌ கருவிகள்‌ தாமாக 
ஒடுங்கமாட்டா. அவற்றை உயிரது அறிவால்‌ ஒடுங்கும்‌ வழியை 
அறிந்து ஒடுக்க ஒடுங்கும்‌ என்று கூறின்‌, அக்‌ கருவிகளை அடக்கிய 
உயிரறிவு ஒடுங்காது நிலைபெற்றிருக்கும்‌. கருவிகள்‌ ஒடுங்க ஒடுங்க 
உயிரறிவும்‌ ஒடுங்கு மெனில்‌ அதுபொழுது உயிர்க்குளதாகிய அறிவும்‌ 
கெட்டு ஆணவத்தால்‌ மயங்கிநிற்கும்‌ (கேவலம்‌) நிலை ஏற்படும்‌. 
ஆதலின்‌ அக்‌ கருவிகளை உயிரின்‌ வேறாகக்‌ கண்டு திருவருளில்‌ . 
ஓடுங்கனாலன்றி அச்சிவபரம்பொருளை அறிந்து அனுபவிக்க இயலா 
தாம்‌. 

கருவிகள்‌ எனப்‌ பொதுப்படக்‌ கூறினும்‌ ஈண்டு அகக்கருவிகளைக்‌ 
கொள்க. அவை மனம்‌, புத்தி, சித்தம்‌, அகங்காரம்‌ என்பனவாம்‌. 
இவ்வகக்‌ கருவிகளும்‌ உயிரும்‌, அமைச்சும்‌ அரசும்‌ ஒப்பத்‌ தொழிற்‌ 
படுவனவாம்‌. இவ்வகக்‌ கருவிகளைத்‌ தன்முனைப்பாலன்றித்‌ திரு 
வருன்‌ வலியாலேயே அடக்கமுடியும்‌ £ என்பது இதன்‌ கருத்தாம்‌. 
“பாழான என்மனம்‌ குவிய ஒரு தந்திரம்‌ பண்ணுவது உனக்கரு 
மையோ” என்றல்‌ தொடக்கத்தநாய திருவாக்கும்‌ காண்க. 

உயிரறிவு கெடற்குரிய வழி 


82. பற்றிடும்‌ கருவி யாவும்‌ படர்ந்து உணர்வு அளிக்குங்‌ காலை 
உற்றுஅறிந்‌ திடுவது ஒன்றின்‌ உணர்வினின்‌ உண்மையாகும்‌ 
மற்றது பகல்‌ விளக்கின்‌ மாய்ந்தீட வருவ துண்டேல்‌ 
பெற்றிடும்‌ அதனை மாயப்‌ பிறப்பினை அறுக்க லாமே. 


(தெ- ரை) உயிரைப்‌ பற்றி நிற்கும்‌ அறிகருவிகள்‌ யாவும்‌ 
புறத்துச்‌ சென்று உயிர்க்கு அறிவைக்‌ கொடுக்கும்‌ அமையத்து, 
. அவ்வப்‌ பொருள்களிலும்‌ ஒன்றைப்‌ பொருந்தி நின்று அதனையே 
குறித்துணர்தல்‌ உயிரறிவின்‌ இயல்‌ ஈம்‌. அவ்வுயிரறிவு பகற்பொழு 
இல்‌ எரியும்‌ விளக்குப்போல அடங்கி நிற்கும்‌ பேரறிவு வாய்க்குமா 
யின்‌, அப்பொழுது சிவபரம்பொருளை அடையும்‌; மயக்கம்‌. தரும்‌ 
பிறவினையையும்‌ அறுக்கலாகும்‌. 


படர்ந்து உணர்தல்‌ - புறப்பொருள்களைப்‌ பற்றியறிதல்‌; ஈண்டுக்‌ 
கருவி என்பது அறிகருவிகளைக்‌ குறிக்கும்‌. அவை மெய்‌ வாய்‌ கண்‌ 
மூக்கு செவி என்பனவாம்‌, உணர்வினின்‌--உயிரது அறிவின்‌, வெயி. 
லிடை நிற்கும்‌ விளக்குத்‌ தான்‌ கெடாது தன்‌ஒளி மட்டும்‌ கெட்டு நிற்‌ 
கும்‌. அதைப்‌ போன்றே. திருவருள்‌ வயப்பட்ட உயிர்‌ தான்‌ கெடாது 
தன்‌ உணர்வு மட்டும்‌ கெட்டு நிற்கும்‌. அந்நிலை வாய்ப்பது அரிதாத 
லின்‌ 'வருவதுண்டேல்‌' என்றார்‌. 


*வான்கெட்டு மாருதம்‌ மாய்ந்‌ அஅழல்நீர்‌ மண்கெடினுந்‌ 
தான்கெட்‌ட லின்றிச்‌ சலிப்பறியாத்‌ தன்மையனுக்கு 
ஊன்கெட்‌ டுயிர்கெட்‌ டுணர்வு கெட்டென்‌ உள்‌ ளமும்போய்‌ 
நான்கெட்ட வாபாடித்‌ தெள்ளேணங்‌ கொட்டாமோ, 


என்னும்‌ திருப்பாடல்‌ ஈண்டு எண்ணுதற்குரியது. 
உயிரது பேறு 


83. முந்திய ஒருமையாலே மொழிந்தவை கேட்டல்‌ கேட்டல்‌ 
சிந்தனை செய்தல்‌ உண்மை தெளிந்திடல்‌ அது தானாக . 
வந்தவாறு எய்த நிட்டை மருவுதல்‌ என்று நான்காம்‌ 
இந்தவாறு அடைந்தோர்‌ முத்தி எய்திய இயல்பினோரர. 

(தெ-ரை) முற்பிறப்பில்‌ செய்த புற அக ஒன்‌ றிய வழிபாடுகளாய 
பெருந்தவத்‌ நின்‌ திரண்ட பயனால்‌, இறைவனே அருள்‌உருத்தாங்கி 
ஆசிரியனாய்‌ அருளுரை வழங்குவன்‌. அவ்‌ வருளுரைகளைக்‌ கேட்டலும்‌ 
கேட்டவற்றை ஒநமுகமாக எண்ணு தலும்‌, அதன்‌ பயனாக உண்மை 
தெளிதலும்‌, தெளிந்ததன்‌ பயனாக மெய்ப்‌ பொருளாய சிவம்‌ தான்‌ 

ஆகஒன்‌ ஜியவாறு அதனொடு பொருந்தலும்‌ எனமெய்யுணர்வுகைவரப்‌ 
பெறும்‌ நிலை நான்கு வகைப்படும்‌. இம்முறையில்‌ நின்று உயர்ந்தோர்‌, 
வீடுபேறு அடைதற்குரியரா வர்‌. 

புற(சரியை), அக(கிரியை), ஒல்றிய(யோகம்‌) வழிபாடுகள்‌ குரு 
வருள்‌ பெறுதற்கு ஏதுவாகும்‌. *தவத்தினில்‌ உணரீத்த' எனவரும்‌ 
சிவஞான போதம்‌ இதனைச்‌ சுருங்க நுவலும்‌ கருத்துடையதாம்‌; அது 
தானாக-ஏகனா 5 என்னும்‌. குறிப்பினது. 

ஞான நிட்டை 


84. பாசமா ஞானத்‌ தாலும்‌ படர்பசு ஞானத்‌ தாலும்‌ ' 
ஈசனை அறிய ஒண்ணாது இறைஅருள்‌ ஞானம்‌ நண்ணித்‌ 
தேசுஉறம்‌ அதனான்‌ முன்னைச்‌ சிற்றறிவு ஒழிந்து சேர்ந்து 
நேசமோடு உயர்‌ பரத்து நிற்பது ஞான நிட்டை. 

- (தெ-ரை) கருவிசள்‌ வழி வரும்‌ விரிந்த உலகறிவாகிய பாச 
ஞானத்தாலும்‌, நானே பிரமம்‌ என்னும்‌ பசு ஞானத்தாலும்‌ சிவபரம்‌ 
பொருளை அறிய இயலா து. சவபரம்பொருளதுதிருவருளாகிய ஞானத்‌ 
தைப்‌ பொருந்திய ஒளியுடைய அப்பொருளால்‌ முன்னைய உயிரறிவு 
நீங்கி, அப்பேரருள்‌ ஞானத்திற்கு மேலான சிவபரம்‌ பொருளில்‌ ஒன்‌ 
றிக்‌ கலந்து அன்பு செய்து அதனகத்து அழுந்தி நிற்பது ஞான நிட்டை 
யாகும்‌. 

கருவிகளின்‌ வழிப்‌ புறப்பொருளைப்பற்றி வரும்‌ ஞானம்‌ பாசஞானம்‌ 
ஆகும்‌. நான்கு வேதங்கள்‌, ஸ்மிருதிகள்‌, புராணங்கள்‌, மந்திரங்கள்‌ 
முதலியன சொல்லுலகு எனப்படும்‌; நிலம்‌ முதல்‌ நாதம்‌ ஈறாக உள்ள 
முப்பத்தாறு தத்துவங்களும்‌ பொருள்‌ உலகு எனப்படும்‌, இவற்‌ 
றின்‌ வழிப்பெறும்‌ ஞானத்தைப்‌ பாசஞானம்‌ என்பர்‌; படர்பாசமா 
ஞானத்தாலும்‌ என. இயைக்க. அவனருளால்‌ அவன்‌ தாள்‌ வணங்கி 
மகிழ்தல்‌ இறையருள்‌ வழிவரும்‌ ஞானமாகும்‌. உயிர்விளக்கம்‌ பெறு : 
தற்கு அருள்‌ காரணமாய்‌ நிற்றலானும்‌, அது ஒளி டிவீனசாய்‌ நிற்ற 
லானும்‌ *தேசுறும்‌ அதனால்‌” என்றார்‌. பரத்து- மேலாய சிவபரம்‌ 
பொருள்‌. 

ஒன்றியுணர்தற்குரிய வழி 

்‌ ௧5, விளம்பிய வகையில்‌ நிட்டை மேவிடல்‌ அரிதேல்‌ முன்னம்‌ 

அளந்து அறிவு அளித்த வற்றின்‌ அளவுமற்று அவற்றி னாலை 

உளம்‌ கொளும்‌ தனையும்‌ உள்ள படியும்‌உற்று உணர்ந்து 
செவ்வே 
தளர்ந்திடாது உவப்ப மற்றுஅத்‌ தன்மைய தாகுந்‌ தானே; 

(தெ - ரை) மேற்கூறியவாறு ஒன்றி அழுந்துதற்கு அரிதரயின்‌ 
கட்டுநிலையில்‌ உலகியற்‌ பொருள்களை அறிந்து உயிர்க்கு அறிவித்து 
நின்ற கருவிகளின்‌ இயல்பையும்‌, அவற்றின்வழி அறியும்‌ உயிரது 
இயல்பையும்‌, அவ்வுயிர்க்கு உயிராக ஒன்றி நின்று அறிவித்தும்‌ 
அறிந்தும்‌ வரும்‌ சிவபரம்பொருளது நிலையையும்‌ திருவருளைக்‌ கூடி. 
நின்று அறிந்து, சிவபரம்பொருளொடு ஒன்றி உணர்ந்த உணர்வை 
மறவாது நன்றியுணர்வுடன்‌ நின்று அன்பு செய முற்கூறப்பட்ட 
நிட்டையது நிலைகூடும்‌. 

உளம்‌ - உயிர்‌. உள்ளபடியும்‌ -உயிரோடு பரம்பொருள்‌ ஒன்றி 
யிருந்து உணர்த்தி வரும்‌ நிலை: செவ்வே - உறுதியாக. : “தான்‌ 
செவ்வே நின்றிட: என்னும்‌ திருவாக்கும்‌ காண்க. தளர்ந்திடாது - 
மறவாது. அயரா அன்பினைச்‌ செலுத்துக என்பது கருத்த. 


பாவனையால்‌ பரம்பொருளை அடைய இயலாமை 


86. பாவிக்கின்‌ மனாதி வேண்டும்‌ பயன்‌இலை கரணம்‌ நீத்துப்‌ 
பாவிப்பன்‌ என்னில்‌ என்ன பழுதுஉள பாவ கத்தால்‌ 
பாவிக்க ஒண்ணான்‌ என்று பாவிப்பன்‌ என்னின்‌ நீஎன்‌ :, 
பாவிக்க வேண்டா. ஆண்ட பரன்‌அருள்‌ பற்றி னோர்க்கே, 


(தெ - ரை) சவபரம்பொருளைப்‌ பாவனையால்‌ பெறலாம்‌ எனில்‌ 
அதற்கு மனம்‌ முதலிய கருவிகள்‌ வேண்டும்‌. கருவிகளால்‌ அப்பரம்‌ 
பொருள்‌ அறியவொண்ணாது ஆதலின்‌ அப்பாவனையால்‌ பயனில்லை. 
அக்கருவிகளை நீக்கிப்‌ பாவிப்பன்‌ என்னில்‌ கருவிகள்‌ நீங்கெயவிடத்து 
எதனையும்‌ அறியுமாறு இல்லை. ஆதலின்‌ அவ்வகையான்‌ பாவிக்க 
இயலும்‌ என்பது எங்ஙனம்‌? அன்றியும்‌ உயிர்‌ கருவிகளோடு கூடாத 
விடத்து ஆணவத்தால்‌ கட்டுண்டு அறியா மையிலேயே நிற்கும்‌. 
பாவனையால்‌ பாவிக்க எய்தாத௨ன்‌ என்று .பாவீட்டன்‌ எனில்‌, நீ 
அவ்வாறு செய்யும்‌ பாவனை போலியாவதன்றி வேறு என்‌ செய்யும்‌? 
இவ்வாற்றான்‌ அனைத்துயிர்களையும்‌ அடிமையாசக்‌ கொண்டு நிற்கும்‌ 
சிவபரம்பொருளின்‌ அருளைப்‌ பெற்றவர்க்குப்‌ பாவனை வேண்டுவ 
தில்லை, அவ்வருளே அப்பரம்பொருளைப்‌ பெறுவிக்கும்‌ என்பதாம்‌. 


மனத்தகத்து எண்ணிப்‌ பாவித்தால்‌ சிவபரம்‌ பொருளை அறிய 
லாம்‌ என்பர்‌ யோக மதத்தார்‌. மாற்றம்‌ மனங்கழிய நின்ற மறை 
யவன்‌ ஆதலின்‌ கழுவிகளால்‌ அவனை அறியவொண்ணாதாம்‌, 
அன்றியும்‌ கருவிகள்வழி அறிந்தவெல்லாம்‌ நிலையில்‌ பொருள்களாம்‌. 
இறைவனோ என்றும்‌. மெய்ப்‌ பொருளாவன்‌. ஆதலின்‌ இறைவனை 

இவ்வகையில்‌ அறிய இயலாதாம்‌. மனம்‌ முதலிய கருவிகளின்றிப்‌ 
பாவிக்கலாம்‌. என்னில்‌ அந்நிலையில்‌ (கேவலநிலை) அறியாமை 
பொருந்‌ நுமாறன்றி அறிவு பொருந்துமாறு. இல்லையாம்‌. இப்படியன்‌ 
இவ்வண்ணத்தன்‌ என அறிய இயலாது என்ற நிலையில்‌ பாவிக்‌ 
கலாம்‌ என்னில்‌, அது போலிப்‌ பாவனையாகவே முடியும்‌. ஆதலின்‌. 
திருவருள்‌ வழி நின்று உணர அவனே முன்னின்று அருளுவன்‌ என்பது 
கருத்தாம்‌. பழுது - குற்றம்‌ : ஆணவத்தால்‌, கட்டுண்டு அறியாமை 
யில்‌ நிற்கும்‌ குற்றம்‌. 


உயிர்‌ சிவபரம்‌ பொருளொடு கூடி நிற்குமாறு 


87. ஒன்றுஇரண்‌ டாகி ஒன்றின்‌ ஒருமையாம்‌ இருமை யாகி 
ஒன்றின ஒன்று அழியும்‌ ஒன்றாது என்னின்‌ஒன்‌ றாகர தியின்‌ 
ஒன்றுஇரும்பு உறழின்‌ அன்றாம்‌ உ௨யிரின்ஐந்‌ தொழிலும்‌ 

வேண்டும்‌ 
ஒன்றிநின்று உணரும்‌ உண்மைக்கு உவமைஆணவத்‌ 
தொடுஓன் றே. 


(தெ-ரறை) பிரமப்‌ பொருளாகிய ஒன்றே முதல்வனும்‌ உயிர்‌ 
களும்‌ என இரண்டாக எண்ணப்பட்டு வீட்டுநிலையில்‌ ' ஒன்றாய்‌ 
விடும்‌ என்னில்‌, உயிர்கனும்‌ இறைவனுக்குரிய குணம்‌ செயல்களைப்‌ 
* பெற்றிருத்தல்‌ வேண்டும்‌. அவ்வாறின்மையின்‌ அது பொருந்தாது 
உயிரும்‌ சிவமும்‌ வேறு வேறாய்‌ இருந்தே வீட்டுநிலையில்‌ ஒன்றாகு 
மென்னில்‌, வேறவேறாய்‌ இருக்கும்‌ பொருள்சள்‌ ஒல்ரவதில்லை. 
அவ்வாறு ஆம்‌ எனிலும்‌ அவற்றுள்‌ ஒன்று அழிந்து விடுதல்‌ வேண்டும்‌. 
அவ்வாறு இன்மையின்‌ அதுவும்‌ பொருந்தாது. உயிரும்‌ சிவமும்‌ வீட்டு 
நிலயிலும்‌ ஒன்றாத என்னீன்‌, உயிரும்‌ இறையும்‌ பீரிவீன்‌ றி இல யந்து 
நிற்கும்‌ என்னும்‌ அத்துவிதநிலைக்கு மாறாகும்‌. அதலின்‌ அதுவும்‌ 
பொருந்தாது. தீபொடு கலந்த இரும்பு தீயின்‌ தன்மையதாதல்‌ 
போலச்‌ சிவத்தொடு சலந்த உயிரும்‌ அச்சிலத்தின்‌ குணங்களைப்‌ 
பொருந்தியீருக்கும்‌ என்னில்‌, சவபரம்பொருள்‌ செய்யும்‌ ஐந்தொழில்‌ 
களையும்‌ உயிர்சஞம்‌ இயற்றும்‌ என்பதாதல்‌ வேண்டும்‌, ஆதலின்‌ 
அதுவும்‌ பொருந்தாது. ஆதலின்‌ உயிர்‌ சிவத்தொடு கூடிப்‌ பேரின்‌ 
பத்ததை துய்த்து நிற்கும்‌ வீட்டு நிலைக்கு உவமை கூறின்‌, கட்டு 


நிலையில்‌ உயிர்‌ ஆணவத்தோடு கூடி அதுவாகவே இருந்த தன்னமயது 
- என்பதாம்‌. 


ஒன்று ரெண்டா ஓங்றும்‌ என்பார்‌ ஏசகான்மவா திகள்‌. இருமை 
டாகி ஒன்றினொன்று அழியும்‌ என்பார்‌ ஐக்கியவாதிஎன்‌. வீட்டு 
நிலையில்‌ ஒன்றாது என்பார்‌ பேதவாதிபஃள்‌, தியில்‌ பொருந்திய இரும்பு 

போல்‌ உயிர்‌ சிவத்தின்‌ குணங்களைப்‌ பெற்று நிற்கும்‌ எஸ்பார்‌ சவ 

சங்கிராந்திவாதிகள்‌. இத்நால்வகையரையும்‌ மறுத்து அத்துவிதத்தின்‌ 

உண்மையை உணர்த்துவதே இப்பாடலாகும்‌. சட்டுநி௫யில்‌ உயிர்‌ 

ஆணவத்தொடு பிரிவின்றி இயைந்து நின்றாற்போல . வீட்டுநிலையில்‌ 

சிவத்தோடு பிரிவின்றி இயைந்து: நிற்கும்‌. * ஆணவத்தோடு அத்து 

வித மானபடி மெய்ஞானத்‌ தாணுவினோடு அத்துவிதம்‌ ஆகும்‌ 

நாள்‌ எந்நாளோ” எனவரும்‌ தாயுமானார்‌ கூற்று ஈண்டு நினைதற்‌ . 
குரியதாம்‌. 

வீட்டுகிலையில்‌ ஆணவமலத்தின்‌ நிலை 

88 அழிந்திடும்‌ பாசம்‌ என்னின்‌ நித்தம்‌ என்று உலிர்சதல்‌ 

i வேண்டா 

அழிந்திடாது என்னின்‌ ஞானம்‌ அடை வது கருத்‌ வேண்டர்‌ 

அழிந்‌ நடும்‌ சத்தி நித்தம்‌ அழிந்திடாது ஒளியின்‌ முன்னர்‌ 

அழிந்திடும்‌ இருளும்‌ நாசம்‌ அடைந்திடா மிடைந்திடாவே. 


(தெ-ரை) வீடுபேற்று நிலையில்‌ ஆணவமலம்‌ அழிந்துவிடும்‌ என்‌ 
னில்‌ அதுஎன்றும்‌ நிலையுடையது என மெய்நூல்கள்‌ நுவலக்‌ காரணம்‌ 
இல்லை அந்நிலையிலும்‌ அம்மலம்‌ அழியாது என்னில்‌ திருவருள்‌ வழிப்‌ 
பெறும்‌ பேரின்பத்‌ தய்ப்பை உயிர்‌ பெறும்‌ என . நினைக்க வேண்டுவ 
தில்லை. அவ்வாறாயின்‌ அதனை முடிக்குமாறு என்னை? எனில்‌, வீட்டு 
நிலையில்‌ அதுகாறும்‌ உயிரது அறிவை மறைத்து நின்ற மலத்தின்‌ 
வலி அழிவதன்றி அது. அழியாது என்பதே கருத்தாம்‌,அது..எது போல்‌ 
வதெனின்‌ கதிரவன்‌ ஒளியின்‌ முன்‌ நில்லாத இருள்‌; அழிவதும்‌ 
முனைத்து நிற்பதுமன்றி அடங்கி நிற்பது போலாம்‌, 


செம்பின்‌ களிம்பு குளிகையினால்‌ அழிந்து பொன்னாவது போல, 
உயிரைத்‌. தகைத்து நின்ற ஆணவமும்‌ அருளால்‌ அழிந்துவிட உயிர்‌ 
சிவமேயாய்‌ விடும்‌. என்பர்‌ பேதவாதிகள்‌ * அவ்வாறாயின்‌ 'பதியினைப்‌ 
போல்‌ பசு பாசம்‌ அநாதி! என்றல்‌ தொடக்கத்தன வாய கொள்கைக்கு 
மாரறாகும்‌. வீட்டு நிலையிலும்‌ உயிரினின்றும்‌ ஆணவம்‌ நீங்குவதில்லை 
என்பர்‌ பாடாணவாதசைவர்‌, அவ்வாறாயின்‌ உயிர்‌ பேரின்பப்‌ பெரு 
வாழ்வில்‌ திளைத்து நிற்கும்‌ என்றற்கு முரணாகும்‌ இவ்விரு சாராரையும்‌ 
இப்பாடல்‌ மறுத்து நிற்கின்றது. 

வினைநீக்கம்‌ 


89 எல்லை இல்‌ :9றவி நல்கும்‌ இருவினை எரிசேர்‌ வித்தின்‌ 
ஓல்லையில்‌ அகலும்‌ ஏன்றஉடஃபழ வினைஃள்‌ ஊட்டும்‌ 
தொல்லையில்‌ வருதல்‌ போலத்‌ தோல றுஇரு வினையது 

உண்டேல்‌ 
அல்‌ஒளி புரையும்‌ ஞானதீ தழல்‌உற அழிந்து போமே, 


(5-ரை) எண்ணரிய பிறவிகளைத்‌ கருதற்குக்‌ காரண்மாய 
பழவினை (சஞ்சிதம்‌) நெருப்பில்‌ இட்ட வித்‌ தனக்‌ குருமூர்த்‌ இயின்‌ 
இருநோக்கால்‌ நீங்கும்‌. எடுத்த உடல்வழித்‌ துய்த்தற்குரிய நுகர்வினை, 
உடலளவில்‌ நின்று நீங்கும்‌, மூற்பிறவிகளில்‌ நுகர்வினையைத்‌ 
துய்க்கும்பொழுது வருவினை ஏறினாற்‌ போல இதுபொழுதும்‌ தோன்று 
மாயின்‌ இநளை நீக்கும்‌ கதிரவன்‌ ஒளி போன்ற ஞானத்‌ தீயால்‌ 
அது அழிந்து போகும்‌. 


உயிர்‌ செய்யும்‌ வினைகளுள்‌ பழவினை குருமூர்த்தியின்‌ திருநோக்‌ 
காலும்‌. ஏன்றவினை உடல்‌ ஊழானும்‌, வருவினை குருவருளால்‌ 
பெற்ற ஞானத்தாலும்‌ கெடும்‌. ““ஏன்றவினை உடலோடு , ஏகும்‌ 
இடையேறும்‌ வினைதோன்றில்‌ அருளை -சுடும்‌'” என்னும்‌ திருவருட்‌ 
பயனும்‌. முன்னையபாடலால்‌ ஆணவ மல நீக்கமும்‌, இப்பாடலால்‌ 
கன்மமல நீக்கமும்‌ கூறப்பட்டன. இவ்விருமலமும்‌ இவ்வாறு 
ஒழியவே எஞ்சிய மாயாமலமும்‌ எடுத்த உடலொடு அழியும்‌ 
என்பது விளங்தம்‌. அல்‌ - இருள்‌. ஒளி - கதிரவனின்‌ ஒளி. 


மலவாதனை மாற்ற வழி 


90. பந்தமா னவைய றுத்துப்‌ பவுதிகம்‌ உழலும்‌ எல்லைச்‌ 
சந்தியா தொழியாது இங்குத்‌ தன்மைபோல்‌ வினையும்‌ சாரும்‌ 
அந்தம்‌ ஆதிகள்‌ இல்‌ லாத அஞ்செழுத்து அருளி னாலே 
வந்தவாறு உரைடபெய்‌ வாரை வாதியா பேதி யாவே: 


(தெ-ரை) அருட்குரவரின்‌ தக்சையால்‌ மும்மலக்‌ கட்டுக்களும்‌ 
வலியழியப்‌ பெற்று ஏன்ற உடலுடன்‌ இவ்வுலகில்‌ நிலவும்பொழுது, 
பழக்க வயத்தால்‌ முன்‌ தளைத்திருந்த மல விளைவுகள்‌ தாக்காது 
ஒழியாது; பெருங்காயம்‌ வைத்து எடுக்கப்பட்ட கலத்தில்‌ அதன்‌ 
மணம்‌ மெல்லிதாய்‌ வீசுமாறுபோல, நுகர்வினையும்‌ ஏன்ற உடல்வழி 
வந்து தாக்கும்‌. முதலும்‌ முடிவும்‌ இல்லாத திருவைந்தெழுத்தைக்‌ 
குருவருளால்‌ உணர்ந்தவாறு எண்ண அம்மலவழி வரும்‌ துன்பங்கள்‌ 
தாக்க மாட்டா; அருள்‌ நெறியினின்றும்‌ வேறுபடுத்தவும்‌ மாட்டா; 


உயிரிடத்துப்‌ பிரிவின்றி இயைந்து நிற்கும்‌ ஆணவ மலத்தை 
நீக்க கொள்ளவே இறைவன்‌ உடல்‌, கருவி, நுகர்வுகளை உதவு 
தின்றான்‌. அவ்வாறு உதவியவற்றில்‌ வழி மேலும்‌ வினைகள்‌ ஈட்டப்‌ 
பட அவை வளர்ந்து கொண்டு வருனெறன. இவ்‌ வளர்ச்சியே மேன்‌ 
மேல்‌ வரும்‌ பிறப்பு இறப்புக்களுக்கு வித்தான்றன. 

GAA 10009 19008 NNR DANA 6000 6000000910 010 டிம்மி மம! 


திருவிளோமாரா_ல்‌ புராணம்‌ 


0000902000 வண்டு வாவ வை படபட RARE HAAR HAA 
உரை நடை 
பாண்டியன்‌ இடைக்காடன பாடலுக்குச்‌ சிறப்பளித்தல்‌ ' 
சோமசுந்தரக்‌ கடவுளின்‌ பின்‌ இருக்கோயிலுக்கு நடந்து சென்று 
விடை கொண்டு திநம்பிப பாண்டியன்‌ இடைக்காடனைச்‌ சங்கப்‌ 
புலவர்களோடும்‌ அழைத்துக்கொண்டுபோய்த்‌ தனது செல்வ 
மாளிகையினுளளே புகுந்தனன்‌. உடனே விதிப்படி வாழை கமுகுகளை 
நிறுத்த, வெள்ளிய மேல்‌ விதானம்‌, மாலை, சாமரை, தீபம்‌, பூரண 
கும்பம்‌ பொடி முதலிபவற்றல்‌ அலங்கரிக்கப்பட்ட மாளிகையின்கண்‌ 
இடைக்காடனை அலங்காரஞ்செய்து புலவர்கள்‌ சூழப்‌ பொன்னா 
சனத்தின்‌ மீது இருத்தித்‌ தானும்‌ சிங்காதனத்தின்மேல்‌ இருந்து, 
வெண்‌ பூமாலையும்‌, வெண்பட்டும்‌, முத்துமாலையும்‌ அணிந்து 
கொண்டு மங்கல வாத்‌இ பங்கள்‌ ஒலிக்கவும்‌, அந்தணர்‌ ஆசி கூறவும்‌, 
பெண்கள்‌ பல்லாண்டு சொல்லவும்‌ இடைக்காடன்‌ இயற்றிய 
செய்யுளைக்‌ கேட்டால்‌; இடைக்காடனுக்கும்‌ சங்கப்புலவர்களுக்கும்‌ 
முத்தாரங்களையும்‌, பட்டாடைகளையும்‌, ஏவல்‌ மகளிரையும்‌ 
யானைகளையும்‌, குதிரைகளையும்‌, விளை நிலங்களையும்‌ நிரம்பக்‌ 
கொடுத்து, அவர்கள்‌ பின்‌ காலினால்‌ ஏழடி நடநீதுபோய்‌ 
“'புண்ணிபப்‌ புலவீர்காள்‌! அடியேன்‌ இப்பொழுது இடைக்‌ 
காடனுக்குச்‌ செய்த குற்ற? மல்லாம்‌ பொறுத்தருளக்‌ கடவீர்கள்‌” 
என்று பிரார்த்தித்து வணங்கினான்‌. அதற்குப்‌ புலவர்கள்‌, *“அரசே! 
நீ சொல்லிய சொல்லரகிப அமிர்தத்தினாலே எங்கள்‌ கோபத்தீ 
தணிந்தது; சோமசுந்தரக்‌ கடவுளது திநவருளினலே இன்னமும்‌ 
உனக்கு அளவில்லாத புகழும்‌ பெருஞ்செல்வமும்‌ உண்டாகக்‌ 
கடவன'' எனறு ஆக்கமொ ழி கூறிக கொண்டு போயினார்கள. 
குலேசன்‌ அரிமர்த்தனனுக்கு முடி சூட்டிச்‌ சிவனடி சேர்தல்‌ 
குலேச பாண்டியன்‌ செய்த தவமானது உருமாறி வந்தாற்‌ 
போலச்‌ சோமசுந்தரக்‌ கடவுளின்‌ திருவருளால்‌ சிங்கக்குட்டி போன்ற 
அரிமர்த்தனன எனனும்‌ பாண்டியன்‌ மகனாக வந்து தோன்றினான்‌. பின்பு 
குலேச பாண்டியன்‌ பல காலம்‌ கழித்துச்‌ சிவபெருமான்‌ திருமுடி 
யில்‌ வில்லால்‌ அடித்த அருச்சுனன்‌ போல வரம்பெறும்‌ தன்‌ புதல்‌ 
வனாகிய அரிமர்த்தன பாண்டியனிடத்தில்‌ நிலவுலக ஆட்சியை 
அளித்துவிட்டு இறைவன்‌ திருவடி நிழலை அடைந்தான்‌. 
செய்யுள்‌--38 
ஆகச்‌ செய்யுள்‌--2648 


57... வலை வீசின படலம்‌ 
மீனாட்சியம்மையார்‌ சாபம்‌ பெறுதல்‌ 


எல்லையில்லாத பேரழசனும்‌, கூடல்‌ என்னும்‌ திருவாலவாயில்‌ 
எழந்தருளிய நீலகண்டனுமாகிய சோமசுந்தரக்கடவுள்‌, உலகை 
யீன்ற கன்னியாகிய மீனாட்சியம்மையாருக்குத்‌ தனியிடத்தில்‌ இருந்து 
கொண்டு ௮இ ரகச பமாகிய 2?2வதத்தன்‌ உட்பொருளை உபதேசித்‌ தருள்‌ 
வாராயினர்‌. இறைவன்‌ இனிய திநவருளுடன்‌ கூறும்‌ நால்வேதப்‌ 
பொருள்களையெல்லாம்‌ எம்பெருமாட்டியார்‌ யாது காரணத்‌ 
தாலோ அச்சமடைந்தவர்‌ போலக்‌ கவலையும்‌ சிறிது தோன்ற 
விநப்பமின்றிக்‌ கேட்டார்‌,* சோமசுந்தரக்‌ கடவுள்‌ அதனை அறிந்து 
பிராட்டியை நோக்கி, “பெண்ணே! இருள்‌ போன்ற உள்ளத்தினை 
யுடைய ஏனை மகளிர்‌ போன்று நீ நம்மிடத்தே பராமூகமுடையை 
யாகி வேதப்‌ பொருளை விருப்பமின்றிக்‌ கேட்டாய்‌! இக்‌ குற்றத்தி 
னாலே நோன்பும்‌ அறனும்‌ இல்லாமல்‌ மீன்‌ பிடித்து வாழும்‌ இழிஞ 
ராகிய பரதவர்‌ (வலைஞர்‌) குலத்து மகளாகக்‌ கடவை”” என்று 
பணித்தருளினார்‌. உடனே தேவியார்‌ அஞ்ச **வள்ளலே! யான்‌ 
தங்களைப்‌ பிரிந்து வாழ வல்லனோ?'' என்று கூறி வணங்கினார்‌, 


சிவ ருமான்‌ உமையின்‌ துன்பத்தைக்‌ கண்டு திருவுளம்‌ இரங்கி 
**கடற்கரைச்‌ சோலையில்‌ வாழும்‌ பரதவ மன்னனுக்கு . மகளாய்‌ 
அங்கே நீ வளர்கின்ற நாளிலே நம்‌ வந்து உள்னைத்‌: தரு-ணஞ்‌ 
செய்து கொள்வோம்‌” என்று திருவாய்‌ மலர்ந்து அம்மையைச்‌ 
செலவிடுத்து இருந்தருளீனார்‌. 


சிவகுமாரர்‌ இருவர்‌ கோபத்தின்‌ விளைவு 


பின்பு, விநாயகக்‌ கடவுள்‌ அதனையறிந்து தம்‌ தந்தையாராகிய 
இறைவன்‌ திருமுன்‌ வந்து, **இந்‌ நிகழ்ச்சி அனைத்தும்‌ இதனால்‌ 
அன்றோ விளைந்தது? ”* என்று அங்கிருந்த: புத்தகச்‌ சுவடிகளையெல்லாம்‌ 
தம்‌ துதிக்கையினாலே கவளத்தை அள்ளுதல்‌ போல அள்ளிக்‌ கடலின்‌ 
சுண்‌ எறிந்தார்‌. முருகக்‌ கடவுளும்‌ தந்தையார்‌ திருக்கரத்தில்‌ 
இறந்த சிவஞானபோத நூலை விரைந்து பிடுங்கிக்‌ கடலிலே எறிந்தார்‌ 


1. இறைவன்‌ பரதவர்‌ தலைவனுக்கு அருள்புரியுங்‌ குறிப்பினன்‌ 
என்பதை உணர்ந்து இறைவி அதற்கேற்ப இங்ஙனம்‌ அசட்டையாகக்‌ 
கேட்டார்‌ எனக்‌ கொள்ளுதல்‌ வேண்டும்‌. 

இறைவனின்‌ சீற்றம்‌ 


அப்போது நான்மாடக்‌ கூடலின்‌ இறைவர்‌ திருநந்தி தேவரை 
வெகுண்டு நேக்கி, நாம்‌ இருக்கும்‌ சமயம்‌ அறியாது இவர்களை 
உள்ளே விடுத்து நீ வாளா இருந்தனை; அதனால்‌ தீங்கு விளைந்தது; 
உனக்கும்‌ நேர்ந்த இத்தீங்கு ஒழிய இப்‌ பொழுதே நீ சுறாமீன்‌ வடிவு 
கொண்டு கடலிற்‌ புகுந்து உழலக்‌ கடவாய்‌” * எனச்‌ சபித்தருளீனார்‌; 
விநாயகக்‌ கடவுளுக்கு வீதிசகும்‌ சாபம்‌ தம்மையே சாரும்‌ ஆதலால்‌, 
அவருக்குச்‌ சாபம்‌ விதித்திலர்‌; முருகக்‌ கடவுளை நோக்கி, :₹நீ 
வணிகர்‌ குலத்தில்‌ ஊமைப்‌ பிள்ளையாகக்‌ கடவாய்‌'' என்று 
பணித்தருளினார்‌. ட 


நிகழ்ச்சித்‌ தொகுப்பு 


இவ்வாறு இறைவன்‌ ஆணையினாலே இறைவி வலைஞமாது 
ஆனதும்‌, திருநந்திதேவர்‌ சுறா மீனாகிக்‌ கடலிற்‌ புக்கதும்‌, அருள்‌ 
வள்ளலார! கிய இறைவன்‌ அம்‌ மீனைப்‌ பிடித்து அம்மா தினை மணந்து 
சென்றதும்‌, அம்மையார்க்குத்‌ தருவுக்தரகோசமங்கையில்‌ உபதேசஞ்‌ - 
செய்தருளியதுமாகிய இவற்றை முறையாகக்‌ கூறுவோம்‌, 


லைஞர்‌ சேரியின்‌ வருணனை 


: வையையாற்றின்‌ அழகிய துறைகள்‌ பொருந்திய பாண்டி 
நாட்டிலே கழைக்‌ கடலின்‌ ஓரத்திலே 3பாக்கம்‌ என்னும்‌ ஊர்‌ 
(நெய்தனிலத்தூர்‌) ஒன்று உள்ளது. அஃது ஆழமுடைய உப்பங்‌ 
கழியாகிய அகழியினாலும்‌, மிக உயர்ந்து வளர்ந்த தாழையாகிய 
பெரிய மதிலாலும்‌ சூழப்பெற்றது. இதன்‌ அழகை என்னென்று 
கூறுவது? வளைந்த முட்களையுடைய இலைகளால்‌ மறைப்ட்டுத்‌ தம்‌ 
முன்‌ எதிரெதிரே நெருங்கக்‌ காற்றுத்‌ தள்ளுவதால்‌ மலரோடு 
நின்று அசையும்‌ தாழைகள்‌, வளைந்த உடலுடன்‌ கையிலுள்ள 
க, இந்த ஊமைப்பிள்ளை மதுரையில்‌ (மதுரையை அடுத்த 
உப்பூர்‌. என்னும்‌ ஊரில்‌) உப்பூரி குடிிழொர்‌ (தனபதி) மகன்‌ 
உருத்திர சருமனாகத்‌ தோன்றியதை இறையனார்‌ அகப்பொருள்‌ 
முதற்‌ சூத்திர உரை கூறும்‌. 

' 2. இப்‌ பாக்கம்‌ 'உப்பூர்‌' எனப்‌ பெயர்‌ பெறும்‌, இஃது 
உருத்திர சருமனுடைய ஊர்‌, இவ்வூர்‌ பரமக்குடிக்கு வடகிழக்கில்‌ 
உள்ளது. 

கேடகமாகிய வட்டத்துள்‌ மறைந்துநின்று வாளை விதிர்த்துப்‌ 
போர்புரியும்‌ வீரர்களை ஒத்தன. புலால்‌ நாறும்‌ மீன்களை உலர்த்தும்‌ 
ஒலியும்‌, அவற்றை உண்ண வரும்‌ பறவைகளை ஓட்டும்‌ ஒலியும்‌ 
அவற்றை விலை கூறும்‌ ஒலியும்‌, மீன்களை வாங்குவோர்‌ ஒலியும்‌ 
பரதவர்‌ வலை வீசும்‌ ஒலியும்‌, அவ்வலையை இழுக்கும்‌ ஒலியும்‌ ஒன்று 
சேரீந்து கடலின்‌ ஒலியை அடக்க எழும்‌. நுளைச்சிறுமியகள்‌, வைத்து 
விளையாடும்‌ பாவைக்கு மலர்ந்த தாமைகள்‌ அருகிருந்து மகரந்த 
மாகிய சோற்றை ஊட்டும்‌; கடலின்‌ அலைகள்‌, முத்து மாலைகளைப்‌ 
பூட்டும்‌; புலிநகக்‌ கொன்றை மரங்கள்‌ மணமிக்க தம்‌ மலர்களைச்‌ 
சூட்டும்‌. 


மேலும்‌ நீர்‌ நிறைந்த கடலின்கண்‌ நீராடி நெடுந்தூரம்‌ வழிச்‌ 
செல்லும்‌ யாத்திரைக்காரர்களுக்குத்‌ தாழைகள்‌ அறநூல்‌ உணர்ந்‌ 
தனபோலப்‌ பொதிந்த சோற்றினை (மூடிய மகரந்தத்தை) அளிக்கும்‌, 
மலந்த புன்னை மரங்கள்‌ முத்தையும்‌ (அருமபையும்‌), பொன்னையும்‌ 
(மலரையும்‌), பவளத்தையும்‌ (பழத்தையும்‌) திரட்டி அயலோர்‌ 
அறியுமாறு கொடுக்கும்‌. 


மீன்களை விற்கும்‌ வலைஞர்களின்‌ சிறு குடில்கள்தோறும்‌ கடலில்‌ 
உண்டாகிய பவளக்‌ கொடிகள்‌ போய்த்‌ தாவி மேலே படர்ந்து 
நிற்கும்‌; வலைச்சியர்‌ தம்‌ முன்றிலில்‌ உலர்த்தும்‌ மீன்களைக்‌ கடலின்‌ 
அலைகளால்‌ வீசப்படும்‌ பெருமுத்துக்கள்‌ சிதைத்துத்‌ தள்ளும்‌. 
நுளைப்‌ பெண்கள்‌ ஆம்பல்‌ மலர்‌ பேன்ற வாயினைத்‌ திறந்து கூவி 
விற்கும்‌ கயல்‌ மீன்களுக்குப்‌ போட்டியாக அவர்களுடைய இரு 
கண்கள்‌ அக்கயல்‌ மீன்களின்‌ தோற்றத்தை அளிக்கும்‌; அவர்களின்‌ 
கூந்தலிலுள்ள தாழை மலர்‌, மீன்களின்‌ நாற்றத்தைப்‌ போக்கும்‌. 
உப்பங்கழிகளி3ல மலர்ந்த ஆம்பல்‌ மலரிலே அல்லாமல்‌ கள்ளுண்ட 
நுளைச்சியரின்‌ வாயாகிய ஆம்பல்‌ மலரிலும்‌ வண்டுகள்‌ மொய்க்கும்‌. 


பரதவ அரசனின்‌ தன்மை 


இத்தகைய நுளைச்‌ சேரியிலே ஒருவன்‌, முற்பிறப்பிற்‌ செய்த 
பெருந்‌ தவத்தினால்‌ தேவர்களினும்‌ தரய்மையுடையவனாய்‌ இருந்தும்‌, 
சிறிது தீவினையைச்‌ செய்ததனால்‌ பரதவர்‌ குலத்தில்‌ வந்து பிறந்தான்‌; 
அவன்‌, பரதவர்கள்‌ அனைவர்க்கும்‌ அரசன்‌; கரிய நிறத்தினரான 


1, இவன்‌ பெயர்‌ *அதியரையன்‌” என நம்பி திருவிளையாடல்‌ 
கூறுகிறது. அதி-வலைச்சாதி; அதிபத்தர்‌ என்பது போல, 

வலைஞர்கள்‌ படகுகளைச்‌ செலுத்திக்‌ கடலில்‌ பிடிக்கும்‌ மீன்களைத்‌ 
திறையாகக்கொண்டு நிறைக்கப்படும்‌ வாயிலையுடையவன்‌; 
சிவபெருமான்‌ திருவடியிலே பதிந்த பேரன்புடையவன்‌. 


உமாதேவியார்‌ வலைஞர்‌ மகவாகத்‌ தோன்றுதல்‌ 


அப்‌ பரதவ மன்னன்‌ பன்னாட்கள்‌ வரை மகப்பேறின்றி 
இம்மைக்கும்‌ மறுமைக்கும்‌ ஒரு பற்றுக்கோடில்லாதவன்‌ போல 
மிக்க வருத்தங்கொண்டிருந்தான்‌. ஒரு நாள்‌ அவன்‌ தன்‌. களைஞருடன்‌ 
கடல்‌ மீனைப்‌ பிடிக்கும்‌ பொருட்டுக்‌ கடலுக்குச்‌ செல்லும்பொழுது 
அகச்‌ கடற்கரையின்‌ ஒரு பக்கத்திலே ஒரு புன்னைமர நிழலிலே, இமய 
மலையரசன்‌ செய்த தவத்தினால்‌ பதுமை என்னும்‌ மலரோடையிலும்‌, 
பாண்டியன்‌ செய்த தவத்தினால்‌ வேள்வியிலும்‌ மகவாக வநீது 
வெளிப்பட்ட : அம்மையார்‌, இறைவன்‌ ஆணையினால்‌ பரதவராசன்‌ 
முற்பிறப்பிற்‌ செய்த தவப்பயன்‌ செலுத்த, தமது இச்சையின்‌ 
வழியே ஒரு குழந்தையாகி, அப்பரதவ மன்னன்‌ அன்பினுக்குத்‌ 
திருவுள்ளம்‌ இரங்குவார்‌ போலச்‌ சிவந்த திருவாயினைத்‌ திறந்து 
அழுதுகொண்டு கிடந்தார்‌. வலைஞர்கோன்‌ குழந்தையைக்‌ கண்டான்‌. 
அப்போது மீ8ழ்ச்சி மிக, **கரிய கடலின்கண்‌ தோன்றிய திருமகளோ? 
நீரிலே மறைந்துறையும்‌ நீரர மகளோ? கானகத்தில்‌ உறையும்‌ கானர 
மகளோ? இவர்களுள்‌ யாரோ ஒரு பெண்‌, குழந்தையாகக்‌ கண்கள்‌ 
இமைக்க இங்கு இருந்தனள்‌; மகசுப்பேறிஎலாத எளியேனுக்குச்‌ 
சோமசுந்தரக்‌ கடவுள்‌ அருள்‌ சுரந்து தந்தருளிய குழந்தை இது”* 
என்று கருதி, வலத்தோள்‌ துடிக்க அன்பு கூர்ந்து எடுத்துக்‌ தழுவிக்‌ 
கற்பினிற்‌ சிறந்த தன்‌ மனையாள்‌ கையிற்‌ கொடுத்தான்‌. அவள்‌, 
பிறவிக்‌ குருடன்‌ பொருளை அறியுமாறு கண்‌ பெற்றாற்போலவும்‌, 
மிக்க.வறியவன்‌ பெருநிதி பெற்றாற்‌ போலவும்‌ அம்‌ மகவை வாங்கினாள்‌. 
வலைஞர்கள்‌ கடலைப்போல ஆரவாரித்தனர்‌; வலைச்சியர்‌ கை கொட்டிக்‌ 
குரவைப்‌ பாடல்‌ பாடினர்‌. 


வலைஞர்‌ கோமானின்‌ மனைவியும்‌ தான்‌ வருந்திப்‌ பெறாது 
பெற்றெடுத்த அக்‌ குழந்தையைத்‌ தழுவி முத்தமிட்டு உச்சி 
மோந்து பேரானந்தத்தோடு, “இக்‌ குழந்தை அழகாகிய 
ஒரு மாணிக்க விளக்கு ஆகும்‌'* என்று கருதிப்‌ போற்றி வளர்ப்பா 
. ளாயினள்‌; மீன்‌ விற்றுச்‌ சேர்த்த பசிய பொன்னாற்‌ செய்த பல 
அணிகளையும்‌, காசுடன்‌ முத்துக்களும்‌ பாசி மணிகளும்‌ இடையிட்டுக்‌ 
கோத்த மாலைகளையும்‌, சங்குமணி மாலைகளையும்‌ தங்‌ குலத்துக்கசைய 

குழந்தைக்கு அணிந்து, அளவற்ற பேரழூற்கு ஓர்‌ அழகுசெய்வதைப்‌ 
போல அழகு செய்து பார்த்து மகழ்ச்சி கொண்டாள்‌; « 


அம்மையார்‌ சிறுமியர்சளுடன்‌ விளையாடுதல்‌ 


அம்மையார்‌, பரதவச்‌ சிறுமியர்‌ கூட்டத்தோடும்‌ கடற்கரைக்குச்‌ 
சென்று மணலால்‌ சிற்றில்‌ கோலி விளையாடியும்‌, முத்தக்களைச்‌ 
சிறு முறத்தால்‌ கொழித் தும்‌, தாழைசளும்‌ புலி நகக்‌ கொள்றைகளும்‌ 
சூழ்ந்த சோலையில்‌ அழகிய மலர்களைக்‌ கொய்தும்‌, முகில்‌ போன்ற 
கூந்தல்‌ பின்னே தாழக்‌ கடலில்‌ நீராடியும்‌ மகிழ்ந்தாள்‌. 


பசிய கொடிபோன்ற இடையும்‌, தன்‌ உயிர்த்‌ துணைவராகிய 
அண்ணலார்‌ குறிப்பிட்ட நாளும்‌ சிறிது. சிறிதாகக்‌ குறையவும்‌, 
அவ்விறைவனிடத்தில்வைத்த அன்பு மேன்மேலும்‌ பெருகவும்‌, 
நாடோறும்‌ உயிர்களனைத்தையும்‌ வளர்க்கும்‌ அம்மையார்‌. . உடல்‌ 
வளர்ச்சி செவ்வனே பெற்று வந்தாள்‌. 


நந்திதேவராகிய சுரு மீன்‌ 


இருவாலவாயுடைய இறைவன்‌ பணித்தருளியபடியே இளம்‌ 
பிறையணிந்த சடைமுடியும்‌ நான்கு திருக்கரங்களும்‌ பொருந்திய 
தஇருநந்தி தேவரும்‌ சுறாமீன்‌ வடிவங்கொண்டு அலைசளையுடைய 
கடலிலே சேர்ந்து மூழ்கி இனிதாக இருந்தார்‌. அப்போது நந்தி 
கேவராயெ அச்‌ சுறாமீன்‌ விநாயக்‌ கடவுளும்‌ முருகக்‌ கடவுளும்‌ 
முன்னர்க்‌ கடலின்கண்‌ எறித்த நூல்களனைத்தையும்‌ தன்‌ சிரசின்‌ மீதும்‌, 
சிவபெருமானுடைய திருவடியைத்‌ தன்‌ மனத்தினுள்ளும்‌ அடக்கிக்‌ 
கொண்டு பாற்கடலைக்‌ கலக்கிய மந்திர மலையாகிய மத்தைப்‌ போலக்‌ 
கடலைக்‌ கலக்கும்‌; தோணியையும்‌, படகினையும்‌, சோங்கினையும்‌ 
(ஒரு வகை மரக்சலத்தினையும்‌) கிட்டி அவை பிளவு படுமாறு 
விரைந்‌ சென்று தட்டும்‌; சோங்குகள்‌ சரக்கோடு கவிழும்படி 
அவற்றின்‌ நழ்ச்சென்று முட்டும்‌ தன்மேலே சீறிவரும்‌ சுறாமீன்கள்‌ 
அனைத்தையும்‌ கொம்பில்‌ கோத்துப்‌ புறத்தில்‌ வீசும்‌. 


நந்‌ யாகிய அச்‌ சுறாமீன்‌ கடல்‌ நீரைக்‌ கலக்குதலாலும்‌, நூல்‌ 
களைச்‌ சிரத்தில்‌ தாங்கி மனம்‌ வருந்தும்‌ புலவர்க்கு (வானவர்க்கு) 
அமுது அளித்தலாலும்‌ மந்தர மலையை நிகர்த்தது. அது, மோதும்‌ 
அலைகள்‌ வழியே சென்று நுளைச்‌ சேரியிலுள்ள குடிசைகளைத்‌ சள்‌ 
ளும்படி துள்ளும்‌; மேகங்களின்‌ கருச்சிறையும்படி பாயும்‌; கடலிலே 
மரக்‌ சலந்கள்‌ போகாவண்ணம்‌ அங்குமிங்கும்‌ அலைந்து உலவும்‌. 

பரதவர்‌ சுறாமீனைப்‌ பிடிக்க முயலுதல்‌ 


நெய்தனிலத்‌ தலைவன்‌ அச்சுறாமீன்‌ புரியும்‌ இடையூற்றினைக்‌ 
கண்டு, “இஃது எத்தன்மைத்து; நாம்‌ அதனை எவ்வாற்றால்‌ 
பிடிப்பது” என்று கருதித்‌ தம்‌ வலைஞர்களுடன்‌ பெருவலை யேந்திப்‌ 
படகினைச்‌ செலுத்திச்‌ சென்று, அதன்மேல்‌ பெரிய வலைக்‌ 
கயிற்றைப்‌ பிடித்து வலை வீசினன்‌, அம்மீன்‌ அப்படனெச்‌ சுற்றிப்‌ 
பாய்ந்து தன்‌ வாயிற்‌ கொம்பினால்‌ கிழித்தது. உடனே பரதவன்‌ 
வேறொரு படகன்மேற்‌ பாய்ந்து வலைவீச, அம்மீன்‌ அப்படகினையும்‌ 
உடைக்க, மற்றொரு சோங்கின்௧ண்‌ ஏறி, நீண்ட வலையை வீசினான்‌. 
பரதவ மன்னன்‌ வெவ்வேறு கலங்களில்‌ புகுந்து வலைவீசிஉழலு தல்‌, 
ஒருயிர்‌ வினைவயத்தால்‌ வெவ்வேறு உடலின்கட்‌ புகுந்து உழலு தலை 
ஓக்கும்‌. 

வலைஞர்கோமான்‌ முன்னே வலையை வீசினால்‌ பின்னே எழுந்தும்‌ 
பின்னே வீசினால்‌ முன்னே எழுந்தும்‌, வலப்பக்கத்தில்‌ வீசினால்‌ 
இடப்பக்கத்தில்‌ எழுந்தும்‌, இடப்பக்கத்தில்‌ வீசினால்‌ வலப்பக்கத்தில்‌ 
எழுந்தும்‌ அம்மீன்‌ திரியும்‌, அஃது ஒருதரம்‌ வலையிலே அகப்படும்‌; 
“அகப்பட்டது” என்று மனமகிழ்ந்து வலையை இழுப்பவனுடைய 
உள்ளங்‌ கலங்க அவ்வலையினின்றும்‌ வழுவிப்‌ பொருளாசை பிடித்த 
விலைமகளிர்‌ போலவும்‌, ஆன்ம போதத்தால்‌ அறிபவர்க்கு அறிதற்‌ 
கரிய சிவபரம்‌ பொருள்‌! போலவும்‌ ஓடிவிடும்‌. 


எறிவ லைப்படும்‌ ௮கமலர்ந்‌(து) ஈர்ப்பவன்‌ உள்ளம்‌ 

மறுத லைப்பட வலையினும்‌ வழீ இப்‌ பொரறாள்‌ ஆசை 

நெறிம லர்க்குழல்‌ நல்லவர்‌ நினைவென நினைவுற்(று) 

அறிப வர்க்கரி தாம்பரம்‌ பொருளென அகலும்‌, 
பரதவர்‌ கோமான்‌ சுறா பிடிபடாததைக்‌ கண்டு வருந்துதல்‌ 

பரதவராசன்‌ தன்‌ ஏவலாளருடன்‌ அம்மீனைப்‌ பிடித்தற்கு 
வேண்டும்‌ தொழில்களைளெல்ல ரம்‌ செய்யவும்‌, அஃது அகப்படாமை 
யால்‌, **இனி யாவ?ர இதனைப்‌ பிடிக்க வல்லவர்‌'' என்று கருதி 
மிக வருந்தினான்‌. ஏவலாளரும்‌ பெருங்கவலை கொண்டனர்‌. பிறகு 
பரதவர்‌ தலைவன்‌, **இக்‌ கடலின்கண்‌ மந்தாரமலைபோலக்‌ கிடந்து 
கலக்கும்‌ சுராமீனை இங்கு வந்து பிடிப்பவன்‌ எவனோ அவனே 
என்னுடைய மகளுக்கு மணமகனாதற்கு உரியவன்‌'' என்று உறுதி 
கொண்டிருந்தான்‌: 


1. இங்கு, ''தண்னறி வதனால்‌ காணும்‌ தன்மையன்‌ அல்லன்‌ 
ஈசன்‌” என வரும்‌ சிவஞான ஏித்தியார்‌ அடி கருதற்பாலது. 

அம்மையாரை மணக்க ஐயன்‌ வருதல்‌ 


சோமசுந்தரக்‌ கடவுள்‌, **பரதவர்குலத்தில்‌ தோன்றி வாழும்‌ 
அம்மையாரைப்‌ பிறர்‌ வந்து மணம்‌ முடிக்கும்‌ பொருட்டுக்‌ கேட்டு, 
அவர்‌ வெறுத்து இல்லை என்று போதற்கு முன்னரே அவருக்கு 
மீன்‌ பிடிக்கும வலைஞன்‌ உருவினை நாம்‌ எடுத்துப் சாவோம்‌” என்று 
திருவுளங்‌ கொண்டு மிகக்‌ கரிய இருளை முகந்தாற்போன்ற வடிவுடன்‌ 
கச்சினை இறுக்க, உடை வாளை அணிந்து, தோளின்கண்‌ மேலாடை 
தாங்கித்‌ தேன்‌ கொப்பளிக்கும்‌ நெய்தல்‌ மலர்மாலையைத்‌ தலையிற்‌ 
சூடிய ஒரு வலைமகன்‌ இருக்கோலம்‌ தாங்கியருளினார்‌, உலக முழுதை 
யும்‌ ஈன்றருளிய அங்கயற்கண்‌ அம்மையை அருளில்லா தவர்‌ போல, 
வலைஞர்‌ குலக்‌ கன்னி ஆகுமாறு.சபித்த காரணம்‌ யாதோ? ஆதலால்‌, 
சாபத்கால்‌ பற்றப்படாத சோமசுந்தரக்‌ கடவுளும்‌ வலைஞர்‌ 
திருவுருவம்‌ தாங்‌ வரவேண்டியதாயிற்று ஆலவாய்‌ அண்ணலின்‌ 
செய்கை நன்று! நன்று! இஃது அழகாயிருந்தது! சிவகணத்‌ தலைவருள்‌ 
ஒருவ வலைஞர்‌ வேடம எடுத்து, வீசும்‌ வலையைத்‌ தோளின்கண்‌ 
இட்டு, முதுகின்புறத்தில்‌ மீன்‌இடும்‌ கூட்டிலைத்‌ தொடுத்துத்‌ 
தாங்கித்‌ தம்பின்னே நடந்துவர, நெய்தனிலத்தூரை அடைந்து, 
உப்பங்கழியிலுள்ள முள்ளிக்காட்டினையும்‌, தாழைக்காட்டினையும்‌, 
நெய்தல்‌ மலரைச்‌ சுழித்து அலைக்கும்‌ கிடங்குகளையும்‌ கடந்து, 
அழகிய சோலைகள்‌ சூழ்ந்த வலைச்சேரியை ஆலவாய்‌ அண்ணல்‌ 
அடைத்தனர்‌. 


இறைவனும்‌ பரதவர்‌ தலைவனும்‌ 


அப்போது அவ்வூரிலுள்ள வலைஞர்‌ கோமான்‌ உள்ளத்தில்‌ ஒரு 
வியப்புத்‌ தோன்றுமாறு எழுந்தருளிவரும்‌ காளைப்‌ பருவமுடைய 
வலைமகனாரது வருகையைக்‌ சண்டு, **அழகினையுடைய நம்பி! நீ யார்‌? 
செப்புக'*” என்று வினவினன்‌. நான்மறைகளாலும்‌ அறிய வொண்ணாத 
இறைவராகிய வலைஞர்‌, **நரன்‌ மதுரையில்‌ வலைஞா களுக்கெல்லாம்‌ 
தந்தைபோன்று வி.ரங்கும்‌ அரசனாய்‌ உள்ளவனுடைய மைந்தன்‌; 
படைத்துக்‌ காத்து அழிக்கவும்‌ வல்லவனாவேன்‌; அன்றியும்‌. பெரிய 
மீன்களளைத்தும்‌ அகப்படுமாறு வலைகொண்டு எஏறிவதிலும்‌ வல்லவ 
னாவேன்‌”" என்றார்‌. அதுகேட்ட வலைஞர்கோமான்‌, “இவன்‌ உண்மை 
வலைஞன்‌ அன்றி வலைஞர்கோலம்‌ பூண்டு நடிக்கும்‌ மகனோ? இவன்‌ 
முன்‌ கூறிய சொல்‌ ஒன்று; இப்பொழுது சொன்ன சொல்‌ ஒன்று; 
இவ்விரண்டையும்‌ சோதித்துக்‌ காண்போம்‌” ” என்று கருதி, “ஐயனே! 
இந்தத்‌ துறையிலே ஒரு வலிய சுறாமீன்‌ மிக்க சீற்றங்கொண்டு 
தரிகின்றது; அதனை நீ குறிவைத்துப்‌ பிடித்தாயாயின்‌ எனது மகளை 
உனக்குத்‌ திருமணம்‌ செய்து தருவேன்‌”” என்று கூறினான்‌, 


